

TP 61013169  
— (∞)  
TP 61013169

# శ్రీ విద్యా ప్రపంచములు

విద్యా ప్రపంచము  
తెలుగులు. (వృత్తాంతం)

లేఖకులు :

విద్యా ప్రపంచమునంద్రులూ చారి



ప్రేమవాణి ప్రచురణ



ప్రథమ ముద్రణ :  
1—5—1956.

ప్రతులకు :

ఎ. సుబ్రహ్మణ్యం

ప్రేమవాణి ప్రచురణశాఖ,

రంగనాయకులపేట - నెల్లూరు.

ఈ గ్రంథ ముద్రణకు ద్రవ్యసహాయ దాతలు  
శ్రీ అప్పల ఆంజనేయులుగారు.

---

నవయుగం పువర్ ప్రెస్, నెల్లూరు.





అడిగినంత నె నేలాటి యడ్డుమాట  
 పలుక కీ దివ్య కార్యంబు సలిపినావు  
 ఆర్త పరిహాష! అప్పల ఆంజనేయ!  
 సతము ధర్మము మిము రక్షసలుపుగాత!



iv

2246

మ న వి

పరమ పూజనీయులైన శ్రీవిఘ్నేశ్వర ప్రవచనములను  
మధురమైనభాషలో సర్వజనవిదితముగా వ్రాసి ప్రకటించు  
భాగ్యమును మాకు కలిగించిన శ్రీనిర్విషయానంద బ్రహ్మచారి  
గారికి మానమస్కృతులు.

ఈ పుస్తకములో భూదాన, సంపత్తిదాన, బుద్ధిదాన  
శ్రమదాన, విషయములును, ఆధ్యాత్మిక విషయములును,  
నైతిక విషయములును గలవు. మన నిత్యకర్మలు ఫలప్రద  
ములుకావలయుననిన దైవానుగ్రహమపసరము. భగవత్కృ  
పను బొందవలయుననిన శ్రీవిఘ్నేశ్వర ఈ పుస్తకములో చెప్పి  
నట్లు కష్టజీవులకు చేతనైన సహాయమును (దానమును)  
చేయవలయును. కావున సర్వజనులు శ్రీవిఘ్నేశ్వర ప్రేమ  
వాక్కుల గ్రహించి శక్తిననుసరించి యేదానమైనను జేసి  
ధన్యులుకావలయునని కోరుచున్నాము.

ఇట్లు, తమ,

అప్పల ఆంజనేయులు,  
వేంకటలక్ష్మీదేవి.



## ★ పూజా పుష్పము ★

పూజ్య శ్రీవిశ్వగురు వినోబాగారి విజ్ఞానజ్యోతులను, స్వామి గర్భాలయములో ప్రమిదజ్యోతులను తీర్చి దిద్దిపెట్టి నట్లుగా పూజ్య శ్రీ నిర్విషయానంద స్వామిగారు సంపుటి కరించియుండ, ఇక వానినిగూర్చి పాఠకుమాటలెవ్వి! కాని విశ్వగురు వినోబా శ్రీ నిర్విషయానందస్వామిగార్ల మీద నున్న భక్తి ప్రపూర్ణభావముచే నీలేఖకుల కోరికపై చంద్రనికొక నూలుపోగువలె రెండుమాటలునావి. కాక పోయినచో కొండంతస్వామికి కొండంత పత్రినేవిధముగా చేకూర్చగలుగుదుము!

కురుక్షేత్ర మహాయుద్ధములో శ్రీకృష్ణభగవానుడు స్వధర్మ కర్తవ్యమూఢుడై యున్న యర్జునుని కర్తవ్యోన్ముఖుని చేయుటకు హితోపదేశమును జేసెను. అది నాటికి నేటికి సర్వకాలప్రమాణికముగా నిలిచి పోయినది. అదేవిధముగా నేడు కర్తవ్య దూరులైన ధనవంతులకు తదితరులకు విశ్వగురు వినోబా అందజేయుసందేశము. సర్వకాల సత్యముగా రాణించుననుటలో సందేహములేదు నాటి భారత మహా సంగ్రామఫలితముగా భగవద్గీత లభ్యమైనది. నేటి ఆర్థికాసమాన తీవ్రసంక్షోభ ఫలితముగా విశ్వగురు వినోబా సందేశము వినిపించినది. విశ్వగురు సందేశము విశ్వమునకు నూతన ప్రభాతము.

కర్నూలు ప్రాంతములో విశ్వగురు' వినోబాగారి చేంత  
నిర్విషయానంద స్వామిగారుండట సంభవించినది. వారి  
యుపన్యాసములను మాటపదలక మధురమైన జాన  
తెలుగులో వ్రాసి తెలుగు సోదరులకు ఈ యమూల్య  
గ్రంథమునందించుచున్న శ్రీ నిర్విషయానందస్వాములు  
అభినందనీయులు. నాకీ పూజావకాశమిచ్చినందులకు నేను  
వీరికి యెంతేని కృతజ్ఞుడను.

ఓమ్

నెల్లూరు,  
15-4-1956

ఇట్లు యుష్మదీయ,  
ఆకుల సుబ్రహ్మణ్యం.



# నా అభిప్రాయం

శ్రీ నిర్విషయానంద బ్రహ్మచారిగారు సేకరించిన విశ్వ  
గురు వినోబా ఉపన్యాసములు జ్ఞానోపదేశములుగా విరా  
జిల్లుచున్నవి. సాదరముతో ఆంధ్రజనులు ఈ పుస్తకమును  
ఆదరించెదరని నేనాశించుచున్నాను.

వినోబా ప్రవచనములను జదువుటయననొక ఉత్తమ  
గ్రంథమును జదువుటయని నా అభిప్రాయము. ఉత్తమ  
గ్రంథపఠనాభి మానులెల్లరూ ఈ గ్రంథమును గౌరవించి  
పఠించుకొనెదను.

ఇంకనూ శ్రీ నిర్విషయానంద బ్రహ్మచారిగారిట్టి  
అంతర్ముఖకార్యములజేసి ఆంధ్రజనులకుపకారము జేయుదు  
రని నా తలంపు.

ఇట్లుతమ

నెలూరు

దేవతా చెంచురాఘవయ్య,

1—5—1966

బి.ఎ., బి.యల్.,



## లేఖకుని పలుకులు

శ్రీవిద్యోగాగారితోనుండు భాగ్యముకలిగినది. ఆయన సందేశములు విశ్వకళ్యాణదాయకములు. అట్టి దివ్యవాక్యములను విని విడుచుటతో సంతృప్తి కలుగలేదు. మొదట యెప్పుడైన జ్ఞాపకము చేసుకొనుట కనుకూలముండు నను యుద్దేశ్యముతో వారి పవిత్రోపన్యాసములను సాధ్యమైనంతవఱకు వ్రాసికొనుచువచ్చితిని. నేను వ్రాసుకొనిన వాక్యములు సాకేపరమానందమును గూర్చుచుండినవి. మిత్రులకు వినిపించగా వారును పరమానంద సంభరితులై పుస్తకముగా నచ్చువేయించిన బాగుండునని సలహాలనిచ్చిరి.

ఆపిమ్మట ఈపవిత్ర కార్యాచరణ విషయమును శ్రీ అప్పల ఆంజనేయులుగారితో ప్రస్తావింప పరమానందముతో వారే ఈముద్రణా ఖర్చుభారమును వహించుటకు సంసిద్ధులై యంగీకారమును జూపినారు. వెంటనే అచ్చువేయించి తన సహజధర్మగుణమును వెల్లడించినారు. వారి యాదర్శములకు యనుగుణ్యమైన అర్థాంగి వేంకటలక్ష్మీదేవిగారు పతిధర్మగుణమునకు దోహదమొసగుచు భారతనారీమ తల్లుల ఋజువుచేసికొనినది. సర్వశక్తిసంపన్నుడైన సర్వేశ్వరుడు సద్ధర్మయత సకలైశ్వర్యముల నొనగూర్చి దేశకాల పాత్రోచిత ధర్మముల వారిచే చేయించుగాక!



“ప్రేమవాణి” సంపాదకీయ భారమునువహించి ఈ గ్రంథమునకు అమూల్య భావగరిమతో పరిచయ వాక్యముల వ్రాసి ప్రేమ సందేశమును లోకములో చాటుటకు దోహద పడుచున్న శ్రీ ఆకుల సుబ్రహ్మణ్యంగారు సదాప్రీతిపాత్రులు. ఇంకను ఈకార్యమునకు దోహదపడిన మిత్రలోకము మఱువ రానిది. సర్వేశ్వరుడు లోకములో శాంతియు, సద్భక్తియు విజ్ఞానమును వెలయించుగాక!

నెల్లూరు

1—5—1956

ఇట్లు విశ్వశుభాభిలాషి,

నిర్విషయానంద.





# ★ శ్రీ విశ్వగురు వినోబా ★

ర చ న :

నిర్విషయానంద బ్రహ్మచారి



సీ॥ శ్రీరమణీయ మహారాష్ట్ర సీమను  
జననమొందిన దివ్యజన్ముడెవడు !  
భయశోక సంశయ బాధానివర్తిత  
సుస్థిత సుజ్ఞాన సుభగు డెవడు !  
అజన్మమాధ్యాత్మికానంద వైభవ  
కాంతల బటపు వేదాంతి యెవడు !  
విశ్వరహస్య సువీక్షిత సంవ్యాప్త  
యోచనాయుత పూర్ణయో గియెవడు ! 1

తే॥ అట్టి విశ్వగురు వినోబ యఖిలజనుల  
శాంతి శుభములకై బోధ సలుపుచుండె  
నామహాత్ముని సద్వాక్కు లాలకించి  
తత్క్రమంబున వర్తించి ధన్యులగుడు.



సీ॥ సర్వజీవుల శాంతి సౌఖ్యంబులనుగోరి  
సతతంబు సత్కియల్ సలుపు నెవడు !

సర్వశాస్త్రంబుల జదివి సారముదీసి  
సరసవాక్తతి బోధ సలుపు నెవడు !

నిత్య నిరుపమ శుద్ధ నిర్గుణ సత్యమున్  
నెమకీ కన్గొని యందెనిలచె నెవడు !

భారతావనిగల భాషలన్నిటి బ్రీతి  
నేర్చిన పాండిత్య నేత యెవడు !

2

తే॥ అట్టి విశ్వగురు వినోబ యఖిలజనుల  
శాంతి శుభములకై బోధ సలుపుచుండె  
నామహాత్ముని సన్వాక్కు లాలకించి  
తత్క్రమంబున వర్తించి ధన్యులగుడు.

సీ॥ సకల మానవుల సంస్కరణ చేయగ నంచి  
నిర్మాణ కార్యంబు నెఱపు నెవడు!  
సకల భేదంబుల సమయింపజేయగా  
సామ్యయోగము జాటు సదయు డెవడు!  
సకల దారిద్రముల్ సంహరింపగబూని  
భూదాన మడిగెడి పుణ్యుడెవడు!  
సకల దుర్వ్యసనముల్ జగతి బోద్రోలగ  
భవ్యనీతుల నేర్పు ప్రాజ్ఞుడెవడు !

3



తే॥ అట్టి విశ్వగురు వినోబ యఖిలజనుల ,  
 శాంతి శుభములకై బోధ సలుపుచుండె  
 నామహాత్ముని సద్వాక్కు లాలకించి  
 తత్క్రమంబున వర్తించి ధన్యులగుడు.

సీ॥ గీతా ప్రవచనముల్ చేతొ ముదంబుగా  
 బోధజేసిన మహా పూజ్యుడెవడు !  
 సత్యధర్మంబులు సత్ప్రేమతో సదా  
 వివరించి తెలిపెడి విమలు డెవడు !  
 నియమ జాలంబులునేర్పుతో గఱపెడి  
 కుశలసంయుత భావ గురు డెవండు !  
 పరమ సత్యంబును బయటబెట్టుటయందు  
 ధీరత్వమును జూపు నిట్టయెవడు !

4

తే॥ అట్టి విశ్వగురు వినోబ యఖిలజనుల  
 శాంతి శుభములకై బోధ సలుపుచుండె  
 నామహాత్ముని సద్వాక్కు లాలకించి  
 తత్క్రమంబున వర్తించి ధన్యులగుడు.

సీ॥ గ్రామరాజ్యము దేర కాల్పడకక బూని  
 పర్యటించెడి లోక బంధువెవడు  
 వ్యక్తి సత్యాగ్రహ ప్రథమ వీరుండని  
 గాంధీ తెల్పిన శౌర్య ఘనుడెవండు  
 ప్రేమ సుధావృష్టి విద్వేషవహ్నుల  
 చల్లార్చుచున్న ప్రశాంతుడెవడు



మోహజాలంబుల మొదలంట చునిమిన

దివ్యవై రాగ్య సందీ ప్తుడెవడు !

5

తే॥ అట్టి విశ్వగురు వినోబ యఖిలజనుల  
శాంతి శుభములకై బోధ సలుపుచుండె  
నామహాత్ముని సద్వాక్కు లాలకించి  
తత్కృమంబున వర్తించి ధన్యులగుడు.

సీ॥ ఆర్త సంసేవచే నానంద మొందెడి

ముగ్ధమోహన సుధామూర్తియెవడు !

సహజ ప్రకృతి చిత్ర సౌందర్యదర్శన

లాలసరసిక సల్లలితుడెవడు !

చిన్న ఛలోక్తుల చిఱునవ్వు మొలకెత్త

శ్రోతృలోకము దేల్చు సూరియెవడు !

గాంభీర్యభావాలు కడుచిన్నమాటల

వ్యక్తవఱచు వశ్యవక్త యెవడు !

6

తే॥ అట్టి విశ్వగురు వినోబ యఖిలజనుల

శాంతి శుభములకై బోధ సలుపుచుండె

నామహాత్ముని సద్వాక్కు లాలకించి

తత్కృమంబున వర్తించి ధన్యులగుడు.

సీ॥ సుందర నవభావ శోభితోపన్యాస

కల్పనాద్భుత దివ్య కవియెవండు !

బంగారు రంగారు ప్రాతస్సమయనభో

దర్శన హర్షవిస్తారు డెవడు !



దేహ విస్మృతినొంది దివ్యభావాంబుధి  
మునిగి తేలెడి నిత్య ముక్తుడెవడు !  
జంకు కొంకునురాని చనవుతోభూముల  
నడుగజాలిన యభేదాత్ముడెవడు !

7

తే॥ అట్టి విశ్వగురు వినోబ యఖిలజనుల  
శాంతి శుభములకై బోధ సలుపుచుండె  
నా మహాత్ముని సద్వాక్కు లాలకించి  
తత్కృమంబున వర్తించి ధన్యులగుడు.

సీ॥ గాంధీమహాత్ముని కారుణ్య దృష్టిని  
ధారణ జేసిన ధన్యుడెవడు !  
అడుగుబెట్టినచోట నార్వ తేజమునింపి  
దురిత ముడుపుశాంతిదూత యెవడు !  
ఆడంబరంబుల నన్నిటి ఖండించి  
కష్టజీవుల సేవ గఱపు నెవడు  
విశ్వకుటుంబమున వెలయుంప గంభీర  
దృఢ దీక్షబూనిన దివ్యుడెవడు !

8

తే॥ అట్టి విశ్వగురు వినోబ యఖిలజనుల  
శాంతి శుభములకై బోధ సలుపుచుండె  
నా మహాత్ముని సద్వాక్కు లాలకించి  
తత్కృమంబున వర్తించి ధన్యులగుడు.



సీ॥ విశ్వతోముఖ భావవితతితోస్వార్థుల  
 వెఱపించు విజ్ఞాన విభవుడెవడు  
 ఆర్థిక సమత్కై యనవరతంబును  
 బనిజేయు నిస్వార్థ పరుడెవండు  
 చలన మెఱుగని యచల గంభీర గరిమచే  
 వరలెడి నైష్ఠిక వటువెవండు  
 కాయకష్టముజేసి కడుపు నింపగలేని  
 పేదవారికి కల్పవృక్షమెవడు !

9

తే॥ అట్టి విశ్వగురు వినోబ యఖిలజనుల  
 శాంతి శుభములకై బోధ సలుపుచుండె  
 నా మహాశుని సద్వాక్కు లాలకించి  
 తత్కృమంబున వర్తించి ధన్యులగుడు.



# శ్రీ వినోబా ప్రవచనములు

కర్నూలు జిల్లా

పెద్దపాడు గ్రామం

13-3-1956

అందరు చక్కగా కూర్చుండవలయును. ఇప్పుడు రాయలసీమలో యాత్ర ప్రారంభమైనది కర్నూలులో నిన్నటి దినమున్నాము. ముఖ్యముగా మాకు పల్లెలకు పోవుటయనిన పరమసంతోషము. పట్నములలోకూడ మంచి విషయములను జెప్పచున్నాము. మేము పల్లెలను పట్టణములను భేదము లేకుండ యందలి మేలును గోరుచున్నాము. పల్లెపల్లెకు భారత దేశహృదయము, ప్రకటించుచున్నాము. మేము యిచ్చట శాంతినిగూర్చి చెప్పినాము. ఈ మధ్య నొకరు శాంతిని స్థాపించుటకు కష్టము బట్టుకొని యందరిని బెదిరించుచున్నారు. ఎవరిచేతనైన తుపాకి యుండినచో కష్టయున్నవారికి శాంతిని బోధించుటకు తుపాకిని చూపించుచున్నారు. బాంబులున్నవారు తుపాకులున్నవారికి శాంతిని బోధించుటకు బాంబులను చూపించుచున్నారు. చేతిలో కష్టబుచ్చుకొనినవారు, ప్రజల హృదయములో శాంతిప్రేమలను నెలకొల్పుటకు సయత్నించవలయును. అయితే వీరితో పాటు గ్రామములకుపోయి మంచి విషయములు చెప్పవల



యును, నేడు గ్రామములు మలినయతముగానున్నవి. మల  
 మూత్రముల నెచ్చటనంటే నచ్చట విడచుచున్నార, పొల  
 ములకుపోయి యచ్చట మలవిసర్జనముచేసి పూడ్చిపెట్టవల  
 యును. అట్లు చేసినచో, ఈగలు వాలవు. ఆ మలము  
 యెరువుకాగలదు. శుచివంతులుగను, ఆరోగ్యవంతులుగను  
 గాగలరు. పైరులుబాగుగాపండును. మఱియు పల్లెలలో చుట్ట,  
 బీడి, సిగరెట్టు, కల్లు, సారాయి, త్రాగుచున్నారు. అందు  
 వలన యనారోగ్యవంతులగుచున్నారు. పండ్లు, కూరలు,  
 ధాన్యము, పండెడి భూములను, పొగాకుకొఱకు వ్యర్థపఱచు  
 చున్నారు. ఈ వ్యసనములు మాన్పించుటకు గ్రామగ్రామ  
 మునకుపోయి వారికి నచ్చజెప్పి చెడ్డయలవాటులను  
 మాన్పించవలయును. మఱియు కలహములు పెట్టుకొను  
 చున్నారు. ఈ కలహములచే కోర్టులకు పోవుట దానిచే  
 ద్రవ్యమును పోగొట్టుకొనుట జరుగుచున్నది అందరికి ప్రేమ  
 దృష్టిని కలిగించుటకు నిరంతరము కొందరు తిరుగుచు విజ్ఞాన  
 విషయముల గఱపవలయును.

ఈ దుర్గుణములు చిన్నవిగా నుండవచ్చును. కాని,  
 వీనివలన పెద్ద యనర్థములు కలుగుచున్నవి. కొలదిమంది  
 చేతులలో భూమియుండుటచేత, తక్కినవారికి భూములు లేక  
 పోవుటచేత, కలహములు నచ్చుచున్నవి. మఱియొక దుర్గు  
 ణము గ్రామములలో నున్నది. బద్ధకము (సోమరితనము)  
 మన మీ దుర్గుణమును నశింపజేయవలయును. అందరు  
 గ్రామములో కలసిమెలసి యుండునట్లు చేయవలయును.



మన బట్టలను మనమే తయారు చేసికొనవలయును. అందు  
కొఱకు ప్రతి వేయవలయును. మన యందరికి భూమియుండి  
వ్యససాయము చేయుటయే చాలదు. వర్షము కురియ  
నప్పుడు మన కేపనియు నుండదు. కనుక చేతిపనులను నేర్చు  
కొనవలయును, కేవలము పొలముమీద యాధారపడుటయే  
చాలదు. కొట్లాటలను మనము మానవలయును. కొట్లాటల  
వలన మనకున్న డబ్బు నష్టమగుచున్నది.

మనము దూరముగా పొలములకుపోయి మలవిసర్జ  
నము చేసి మలముమీద మట్టివేసిన యెరువుకాగలదు.  
త్రాగుడు వదలవలయును. నిత్యము హరికథలు చెప్పకొను  
చుండవలయును. ఈ చెవులు జ్ఞానవిషయమును వినుటకు  
భగవంతుడు యిచ్చియున్నాడు. చదువుకొనినవారు సర్వు  
లకు రాత్రి సమయమున చదువు నేర్పవలయును. ఇట్టి నడు  
వడితో గ్రామమునంతయు నొక కుటుంబముగా నెంచుకొన  
వలయును. మేము గ్రామవాసుల దగ్గఱకుపోయి వారికి నచ్చ  
జెప్పటచేత తొమ్మిది వందల గ్రామములను దానముగా  
నిచ్చినారు. మేము భూమిని సమముగా పంచెదము. ఎవ్వరు  
భూమి లేనివారుండకూడదు. అందరు సౌఖ్యముగా నుండ  
వలయునని కోరుకొనుచుందుము. ఆంధ్రదేశములో కార్య  
కర్తల సంఖ్య చాల తక్కువగానున్నది. దీనికి కారణ  
మిచ్చటివారు విశాలాంధ్రకై ప్రాకులాడుచుండుటయే! తెలం  
గాణలో యున్నవారు మనుష్యులే. అయినను వారు చాలా  
యుత్సాహముగా పనిచేయుచున్నారు. ఇచ్చట యనపసర



ముగ్ధా రాజకీయకలహములు పెట్టుకొనినారు. విశాలాంధ్ర వచ్చినది. తుంగభద్రవచ్చినది. ఇంక రాజకీయసమస్యలులేవు. అందరు కలసి పనిచేయవచ్చును. పంజాబులో నందరు కలసి యుండవలయునని నిశ్చయించుకొనినారు. అనవసరకలహములు పెంచుకొనుటచే మన శక్తులు నశించగలవు. బాబా కొట్లాటయనిన చాల విచారపడుచుండును. పంజాబునా రిప్పుడు రాజీ కుదుర్చుకొనినారు. కనుక వారి కిప్పుడు ధన్యవాదములు. పంజాబు తగవులుండినచో ప్రపంచమునకే యుద్ధము సంభవించగలదు. ఇక వారి వాక్కులనుండి హిత వాక్యములే వెలువడుగాక! భూదానోద్యమములో సర్వులు యైకమత్యముగా నుండుటకు సావకాశమున్నది. కొలదికాలములో చెప్పదగినవిషయమును చెప్పినాము. మా వద్ద కొన్ని పుస్తకములున్నవి. వానిని చదువుకొనినవారు తీసికొని చదివి చదువులేనివారికి వినిపించవలయును. అందరికి హృదయ పూర్వక వందనములు ఓమ్ శాంతిః శాంతిః శాంతిః.

(2)

కర్నూలు జిల్లా

14-3-1956

నాగులాపురం గ్రామం

ఉదయం 7 గంటలకు

ఎవరును భూమిలేనివారుగానుండకూడదు. అట్లు ఈశ్వరునిచే నిర్ణయింపబడినది. నేను మిమ్ముల భూమి నడుగుచున్నాను. ఎట్లుడుగుచున్నాను? ప్రేమతో నడుగు



చున్నాను. ప్రేమతో నడిగినచో నెవ్వరూ భూమినివ్వకుండ  
యుండజాలరు. ఆవును మనము పాలు పిండుకొనవలయునని  
నచో దాని కాళ్ళకు తాడుకట్టి పిండుకొనెదము. దాని దూడ  
పాలుత్రాగవలయుననిన తాడు కాళ్ళకు కట్టవలసినపనిలేదు.  
ఎందుచేత? ప్రేమతో పాలుత్రాగుచున్నది కనుక, ప్రేమతో  
పాలు నన్నిటిని ఆవు యిచ్చుచున్నది. మనము ఆవుపాలు  
బలవంతముగా పిండుకొనబోవుచున్నాము. అందువలన ఆవు  
మనకు సరిగా పాలనిచ్చుటలేదు. తాడు కాళ్ళకుకట్టి పిండు  
కొనబోయినపుడు సంపూర్ణముగా పాలనిచ్చుటలేదు. కొన్ని  
పాలను ఎగజేపుకొనుచున్నది. దూడకైనచో పాలనన్నిటిని  
యిచ్చుచున్నది. నే నెవరిని? ఆవుదూడను. ప్రేమతో భూమి  
నడుగుచున్నాను. అందుచే నందరు ప్రేమతో నిచ్చెదరు.

మీ రెల్లరు నూలువడుకుకొని బట్టలు నేసుకొనవల  
యును. అప్పుడు మీకు బట్టలకొరతయుండదు. మీరు మంచి  
బట్టలు కట్టుకొనగలరు. అప్పుడు పట్టణవాసులు మిల్లుబట్టలు  
కట్టుకొనవలసి వచ్చును. ఆ బట్టలు చినిగిపోయినచో పట్టణ  
ములలో మిషను కుట్టువారున్నారు. కనుక వారికాపని కష్ట  
ముండదు మీ బట్టలు చినుగుటకు ముందుగానే, ఆ బట్టలను  
పరుపులు కుట్టుకొనుటకు వినియోగించెదరు. మంచి కొత్త  
బట్టలను కట్టుకొనగలరు, మీ కెందుకు మంచిబట్టలు దొరుకు  
చున్నవనిన, మీరే పత్తి పండించుకొని వడుకుకొని నేసు  
కొనుచున్నారుకనుక, పట్టణవాసులు బట్టలకు నూలు వడకరు,  
నేయరు కనుక, వారికి మంచిబట్టలు దొరుకవు. మీరెల్లరు



ఐకమత్యముతో నన్నిపనులు చేసికొనినచో ఆహారపదార్థములు, బట్టలు, లభ్యముకాగలవు; సౌఖ్యముగా జీవించగలరు. ఈ విషయమును మీరందరికి చెప్పుడు. మఱికొన్ని విషయములు సాయంత్రము చెప్పెదము. అందరికి నమస్కారములు.

(3)

కర్నూలు జిల్లా

నా గు ల వు రం

14-3-1956

ఈదినము ఉదయ మీ గ్రామములో వారు మమ్ములను జూచుటకు వచ్చినారు. వచ్చినవారికి భూముల నందరికి యివ్వమని చెప్పినాము. ఇప్పుడన్ని గ్రామములోనివారు భూమిని సమముగా బంచుకొనవలసియున్నది. అందుచే భూమి నిష్పవలసియున్నది. ఉదయము మేము చెప్పిన మాటలను ప్రజలు వినియుంటిరి. కాని ఆ మాటలు వారికి కానట్లున్నది చెప్పినది. మేము భూమి నిష్పమని కోరుచున్నామనిన అది ఈశ్వర యాజ్ఞయని చెప్పినాము. ఎవరియాజ్ఞ? అది ప్రేమయొక్కయాజ్ఞ. ఉదయము మే మొకయుపమానము చెప్పినాము. అది ఆవుదూడకు సంబంధించినది ప్రేమతో ఆవు, దూడకు పాలనిచ్చుచున్నది. ఎంత కాలమువఱకు దూడ పాలులేకుండ జీవించజాలదో అంతవఱకు ఆవు పాలను

యిచ్చును అట్లే యెంతవఱకు భూమి లేనివారుందురో, అంత  
వఱకు మేము ప్రచారము చేయుచునే యుండెదము. భూమి  
స్వల్పముగానున్నవారు యివ్వవలయును. భూమి యెక్కు  
వగా నున్నవారు ఇవ్వవలయును. తరువాత ఎవరెంత  
వ్యవసాయము చేయగలుగుదురో యంతే యుంచుకొనుట  
జరుగును. అప్పుడు కూలీలు పనిచేసెదరు. నేటి భూమి యజ  
మానులు పనిచేసెదరు.

ప్రభుత్వము ఈ విషయమై చేయవలసినపని యేమియు  
లేదు. మీరు పెండిండ్లు చేసికొనుచున్నారు. చనిపోవు  
చున్నారు. మఱియు శ్మశానమునకు గొనిపోవుచున్నారు.  
ఈ పనులన్నియు ప్రభుత్వము చేయుటలేదు. పై కార్యములు  
ప్రజలు పరస్పరప్రేమతో చేసికొనుచున్నారు. ప్రజలు  
ప్రేమతో నీ భూమిని సమముగా పంచుకొనినచో ప్రభు  
త్వము చేయవలసినపని యేమున్నది? ఈ రోజు భగవంతుని  
యాజ్ఞయైనది. ఈరోజు సాయంత్ర మొక సోదరుడు ఇరువది  
యకరముల భూమి నిచ్చినారు. ఆ భూమిని ప్రజలు ఇండ్లు  
కట్టుకొనుటకు ఇచ్చినారు. ఈ రోజుదయము జరిగిన  
యాజ్ఞ మీ చేతకూడ భూమి నిప్పించుచున్నది అసలు విషయ  
మేమన భూమిపై నెవరికిని యాజమాన్యముండకూడదు.  
మీమీద యెవరును యాజమాన్యము వహించకూడదు.  
ఈ మట్టిని పరమేశ్వరుడే సృష్టించినాడు. నీరునుకూడ పర  
మేశ్వరుడే సృష్టించినాడు. ఎవరును నీటిని యాజ్ఞయందుం  
చుటలేదు. పంచభూతములందరికి సమానములు.



ప్రేమవిషయమును ప్రతివారును అర్థము చేసికొనవలయును. బాబా ఈశ్వరుని పేరు నుచ్చరించుచుండగా కొందరు ఆ ఈశ్వరుడెటుండునని యడుగుచున్నారు. ఈశ్వరుడెసిన సత్యము, ప్రేమ, యని యర్థము. ఈ భూదానకార్యములో సత్యప్రేమలున్నవి. ఈ యమాయకులు భగవంతునకు నాలుగు చేతులుండునని తలంచుచున్నారు. ఈశ్వరునికి నాలుగు చేతులున్నవనిన యెదుట వానివి రెండు చేతులు తనవి రెండు చేతులని యర్థము. ఈశ్వరుడు మూడు తలలు కలిగియున్నాడందురు. అనగా ముగ్గురున్నచోట భగవంతుడున్నాడని యర్థము. ఈశ్వరునకు అయిదు తలలున్నవని యనెదరు. అనగా నెదుగురున్నచోట భగవంతుడున్నాడని యర్థము. తెనుగులో పదిమందిలో పరమాత్ముడున్నాడని యనెదరు. పదిమంది మంచివారున్నచోటుకు పదిమంది మంచి వారు చేరెదరు. పదిమంది చెడ్డవారున్నచోటుకు, పదిమంది మంచివారు చేరరు. పదిమంది దొంగతనముచేసినచో నందరును అచ్చటికిరారు. పంచాయితీ ఈ న్యాయమునే యిచ్చుచున్నది. అంటే పదిమంది చేరుచున్నారు. కనుక యచ్చట భగవంతుడుండును. ఈశ్వరుడు సత్యస్వరూపుడు. అసత్యము చెప్పుస్థలమున ఈశ్వరుడుండడు. ప్రేమయున్నచోటుకు ఈశ్వరుడు వచ్చును. తగవులున్నచోటుకు రాక్షసుడు వచ్చును. సత్యముండిన యచ్చటికి ఈశ్వరుడు వచ్చును. “ఇచ్చట స్త్రీలు యున్నారు” పురుషులు మోహములో పడిపోయినచో భూముల నెవ్వరివ్వగలరు? అప్పుడు స్త్రీలు తమ

భర్తల కిట్లు చెప్పవలయును “మనకు పిల్లలున్నారు.” మన పిల్లలను భగవంతుడిచ్చినాడు. భూమిలేనివారికికూడ పిల్లలను భగవంతుడిచ్చినాడు. వారిని వారిపిల్లలను, పోషించుటకును, మనలను, మనపిల్లలను, పోషించుటకును, భగవంతుడు భూమి నిచ్చినాడు. భూమిలేనివారికి పిల్లలు లేకపోయినచో భూమిని మనమే యుంచుకొనవచ్చును. వారికి భగవంతుడు పిల్లల నిచ్చినాడు. కనుక మనము భూమిని వారికివ్వవలయును.” ఈ విధముగా పిల్లలుండి భూమిలేనివారికి భూమిని, తప్పక యివ్వవలసినదని స్త్రీలు తమ భర్తలకు నచ్చజెప్పవలయును. అప్పుడు పురుషులు తప్పక భూమి నిచ్చెదరు.

మాకు తెలిసిన యొక వకీలు కథ చెప్పెదము. ఆయన తన భార్యసమేతముగా బాబా యుపన్యాసమును వినుటకు వచ్చినాడు. ఉపన్యాసము విని యింటికి పోయినాడు. ఆ వకీలు నకు పది యకరముల భూమియున్నది. ఆ వకీలుగారికి భూదానము చేయవలయుననెడి బుద్ధిపుట్టలేదు. ఆయన యుద్దేశ్యమును భార్య గుర్తించినది. అప్పుడామె భర్తతో నిట్లు చెప్పుటకు మొదలిడెను. “వనుండి! భగవంతుని యనుగ్రహము వలన మీ వకీలుపని బాగుగా జరుగుచున్నది. మన పిల్లలకు మనకు యేలాటి కొఱతయులేదు. మనకు పది యకరములు భూమియున్నది. ఎంతోమంది పేదలు పిల్లలుకలవారు భూమి లేక తిప్పలు పడుచున్నారు” మీకు సేద్యముచేయుట లేదు. పేదలు కష్టపడి వండించినది దోచుకొనుచున్నారు. ఇది యధర్మము. మీకుతగినపనికాదు.” అని సవినయముగా నీతిని



బోధించినది. పాపము ఎక్కిలుగారికి యూపిరియాడలేదు. ఆమె యుద్దేశ్యము నామోదించినాడు. బాబా దగ్గఱకు భార్యా సమేతముగా వచ్చినాడు. పై వృత్తాంతమును బాబాకు చెప్పి దానపత్రమును వ్రాసినాడు. ఆ పత్రమును సభలో చదివే సమయమున ఆయన ఈవిధముగా చెప్పినాడు. "నా పేర భూమి యున్నది కాన నా పేరుతో బాబాకు భూమి నిచ్చుచున్నాను. నిజముగా నేనుకాదు. ఈ దానమిచ్చుట. ఇదియంతయు నాభార్య ప్రేరణచేతనే యిచ్చుచున్నాను. కనుక ఫలితము కూడ యామెకే చెందును. అని ఆయన యనెను. కనుక తల్లులందరును తమ భర్తలకు నచ్చజెప్పి పేదవారికి భూమిని ధనమును యిప్పించుడు.

కొందరు యెంతభూమి నుంచుకొనవలయునని యనుగు చున్నారు. బాబా యేమిచెప్పుచున్నాడని మీరు స్వయముగా నెంత వ్యవసాయము చేయగలరో అంత భూమిని యుంచుకొనుడు. బాబాను ఒకరిట్లు యడిగినాడు. "మాకు నూరు యకరములు భూమియున్నది. తమకెంత భూమి నివ్వమనెదరని యడిగిరి" బాబా అంతయు నివ్వమనెను. పిమ్మట బాబావారితో మీరు స్వయముగా నెంతభూమిని సేద్యము చేయగలుగుదురని యడిగినా . పది యకరములని వారు జబాబు నిచ్చిరి. అంతమాత్రమే తీసుకొనమని బాబా చెప్పినారు. ఇట్లే యందరు దానము చేయుడు. కృష్ణార్పణ మనుచు దానము చేయుడు. ఇట్లు చేసిన మీకు యహంకారముండదు. మేము చేసినామని తలచినారా? అహంకార

మనుభూతము మీ నెత్తిమీద కూర్చొండను, ఆ భూతము బ్రతికినంతకాలము మీ పై కెక్కి కూర్చుండుటే కాక చని పోయిన పిమ్మటకూడ మిమ్ములను వదలకుండ స్వర్గలోకము నకు తీసికొనిపోవును, అక్కడకూడ మిమ్ముల వదలిపెట్టదు, అక్కడనుండి మఱల మానవలోకములో పడవేయును.

అంతా మీరు మాకు సమర్పించిన మేము సమాజమునకు సమర్పించెదము, మీరు రాయలసీమలో వారు, కొంచము కొంచముగాకాదు మీరివ్వవలసినది, అంతయు నివ్వవలయును.

త్రుంగభద్ర కాలువ వచ్చుచున్నది, ఈ భూమి బంగారముకాగలదు, అప్పుడు మీరివ్వలేరు, కనుక యిప్పుడే సమర్పించుడు, బంగారమున్నచో సౌఖ్యముగా నుండవచ్చునని మీరు తలంచనచ్చును, బంగారమున్నచోటికి దొంగలు వచ్చెదరు, అందువలన దొంగలభయముతో మేలుకొనవలసివచ్చుచున్నది, హాయిగా నిద్రపోవుటలో సౌఖ్యమున్నది, ఆ సౌఖ్యము బంగారమున్నవారికి యుండదు, ఇప్పుడు మట్టియున్నవారుకూడ మేలుకొనుచున్నారు, పొలము పైరు వేసినప్పుడు ప్రక్కవాని పశువులు పచ్చిపడి పైరు మేయునను యుద్దేశ్యముతో మేలుకొనుచున్నారు, ప్రక్కవారు ఈ మేలుకొనినవారి పశువులు పడునను యుద్దేశ్యముతో మేలుకొనుచున్నారు, ఇప్పుడు ఒకరికొకరు పొరుగువారయ్యును, వాని పశువులుపడి పైరు మేయునని వీనికి భయము, వీని పశువులుపడి పైరు మేయునని వానికి భయము, ఇట్లు పరస్పర



భయమునకు గురియగుచున్నారు. భగవంతుడు రాత్రిని, నిద్రకొఱకు, భక్తికొఱకు, దైన్యపేచుకొఱకు, సమాధి కొఱకు, హరికథలు చెప్పుకొనుటకొఱకు, యిచ్చియున్నాడు. మనము పగలంతయు గాడిదవలె పనిచేసి. మఱల రాత్రి పూటకూడ మేలుకొనవలసి వచ్చుచున్నది. ఇప్పుడు రాత్రి కూడకాదు పగలే దొంగలు వచ్చుచున్నారు. ఆంధ్రలో పశ్చిమ గోదావరిజిల్లాలో జరిగిన యొక విషయము. ఒక సభకు ఆ యూరిలోని పెద్దవారు రాలేదు. ఎందుకు రాలేదని విచారించితే వారు సభకు వచ్చినవో ఇంటియందెవ్వరులేక పోవుటచే దొంగలుపడి తోచుకొనినాయెదరని రాలేదట. వారు సభకు వచ్చిన భూదానము చేయవలసివచ్చుననికాదు రానిది. ఇంటిలో దొంగలు పడెదరని పాపము. ఇదియెంత యాశ్చర్యము ?

అడవిలో పెద్ద జంతువులు హింసించునని చిన్న జంతువులు భయపడినట్లుగా గ్రామములలో మనుష్యులు ఒకరిని చూచి మఱియొకరు భయపడుచున్నారు. ఇక్కడ చదువు కొనినవారు కొందరున్నారు. వారు మా పుస్తకములనుకొని చదివి చదువులేనివారికి వినిపించగోరుచున్నాము. ఇచ్చట మాకు చాలా శాంతిగానున్నది. మీరు శాంతిగా వినినారు చాలా సంతోషము. మీ కెల్లఱకు మా హృదయపూర్వక వందనములు. ఓమ్.

## కర్నూలు జిల్లా

అద్దగిరి

15-3-1956

ఈదినము ప్రార్థనకనుకూలస్థలముగానున్నది. దైవ ప్రార్థనకు స్థలనిమిత్తములేదు. హృదయమే యవసరమైనది. ఒకదృష్టిలో అన్నిస్థలములుమంచివే. అయినను ప్రకృతిరమణీయప్రదేశము చిత్రైకాగ్రత కనుకూలముగా నుండును. అందురు చక్కగాకూట్టుండవలయును. చేతులుకాళ్ళు కదలింపకూడదు. నేత్రములు మూసికొనవలయును. మనస్సునే కాగ్రము చేయవలయును, మనస్సులో నేలాటే సంకల్పములుండకూడదు. ఈశ్వరుడేయుండవలయును. మొదట మాన ప్రార్థన యశాదునిముషములుజరుగును. ఈ మానస్థితిలో పరమేశ్వరుని గుణములను జింతించవలయును.

పర్వతముల సాన్నిధ్యమున నదీతీరములలో జ్ఞానులుందురని వేదములలో చెప్పబడియున్నది. ఈ వేదవాక్య భావముననుసరించి చూచిన యిచ్చట జ్ఞానులుండవలయును. ఇంతసుందరస్థలములో నున్నవారు దుర్గుణములకు పశులగుచున్నారని విచారింపదగిన విషయము.

ఈదినము ఒకరు (రాజగోపాలరావుగారు) మాలో నొకరితోనొకరు కొట్లాడుకొనుటవలన మాశక్తులు వ్యర్థములగుచున్నవని చెప్పినారు. ఈకలహములకు కారణమేమని మేముడుగగా మాయంహకారమేనని వారుచెప్పినారు. ఈ



యహంకారమువలన వచ్చెడిదేమున్నది. ఏమిలేదే! ఈ  
యహంకారము దేనివలన వచ్చుచున్నదనిన తనదోషములు  
తనకు తెలిసియు తనదోషములనుగూర్చి చింతింపక యితరుల  
దోషములగూర్చి నిందించుటయే కారణము. నిజమునకు  
యితరుల దోషములగూర్చికాదు విచారింపవలసినది. ఎవరి  
దోషములగూర్చివారు మొదట విచారించుకొనవలయును.

మనకడుపులో మలకూడిక యేర్పడినప్పుడు మనము  
బాధపడెదము. ఇతరులు బాధపడరు. ఈ దోషములుకూడ  
యెవరిదగ్గరయుండినవారే బాధపడెదరు. అంతే. మానవుడు  
తననుతాను ఊమించుకొనుచుండును. తనదోషములు వ్యక్త  
పడకుండ కప్పిపుచ్చదలచును ఇరుగుసొరుగువారు యేమి  
చేసినను తప్పుగాభావించుకొనును. ఈనది యెట్లుప్రవహించు  
చున్నదోచూడుడు. నిరంతరము ప్రవహించుచునేయున్నది.  
మానవుడు తనదగ్గఱనున్నభూమి, ధనము, యితరులకు ఇచ్చు  
చుండినచో మనకు మఱిలవచ్చుచుండును. చెట్లునున  
కెంతయునకార మొనర్చుచున్నవి. వానిఫలములను కోసికొని  
యాహారముగా తినుచున్నాము. ఆకులను కోసుకొను  
చున్నాము. నీడనహంయిగా పండుకొనెదము. కూర్చుందుము.  
మనమంతటితో నూరుకొనక చెట్టును నరుకుచున్నాము.  
అప్పుడుచెట్టుమనకెట్టి ప్రతిక్రియనుజేయుటలేదు. అట్లే దేవుని  
సృష్టిలోని కొండలు భూమి మొదలగునన్నియు యుపకార  
మును జేయుచున్నవి. ఈదిన మొక ఆమె ఒక ఆడబిడ్డపుట్టినదని  
ఆబిడ్డకు భూమిసంబంధమైన పేరుపెట్టవలె, నేమి పేరుపెట్టవల

యును. అనియడిగినది. ఆమెయుద్దేశ్యమేమి? పృథ్వినునలను  
 తల్లివలెపోషించుచున్నది. కావున భూమివలె తనబిడ్డకూడ  
 పరోపకార పరాయణురాలు కావలయునని యామెయుద్దే  
 శ్యము. బిడ్డలుపరోపకార పరాయణులు కావలయుననిన తల్లి  
 దండ్రులుముందు పరోపకారపరాయణులుకావలయును. భూమి  
 పరోపకారసంతురా లేకాక, క్షమాసంతురాలుకూడ. అందు  
 వలననే భూమికి క్షమయను పేరుకూడవచ్చినది. మనము  
 భూషిమీద నడిచెదము, త్రవ్వెదము. ఆమె ఓర్పుతోనున్నది.  
 అందువలననే మనము ఓతల్లీ! భూదేవీ! మాపాదచ్ఛర్మను  
 క్షమింపుము. అనిప్రార్థించుచున్నాము. స్వార్థపరులెవరో  
 వారికి సౌఖ్యముండదు. స్వార్థత్యాగములో సుఖమున్నది.  
 స్త్రీలు బిడ్డలకు స్తన్యమిచ్చుచుందురు. స్తన్యమిచ్చుట  
 త్యాగముచేయుటయగును. ఆత్యాగముజేసి ఆమెయూనందము  
 ననుభవించుచున్నది. మఱియురాత్రినేళ పిల్లలు ఏళ్ళుచు తల్లు  
 లను నిద్రపోనీయరు. అప్పుడు తల్లులు అత్యంతయోరిమితో బిడ్డ  
 లనుజోక్లాట్టి ఏడ్పునుపశమింపజేసెదరు. ఈవిధముగా నిద్రమాని  
 బిడ్డలను సాకుచు ఆమెయూనందముననుభవించుచున్నది. తల్లి  
 బిడ్డకొఱకు త్యాగముచేయుచున్నది. కొందరుతల్లులు తమబిడ్డ  
 లనుమాత్రము సాకుకొనుచుందురు. కాని ఇతరులబిడ్డలను  
 ద్వేషించెదరు. అపకారముచేసెదరు. ఇట్లుచేయుట వారి  
 తెలివితక్కువచేతనే. ఇట్టి తెలివితక్కువపని పెద్దపెద్ద దేశ  
 నాయకులుకూడచేయుచున్నారు వారీవిధముగా చేప్పుచుందురు  
 అన్ని దేశములలో భారతదేశమాన్నత్యమైనది. మనముభార



తీయులము యనిదగు భారదేశమెందులకు మంచిదైనది?  
 మాదికాబట్టి, మాదియను యభిమానముపోయినచో భారత  
 దేశముగొప్పదికాదు, అట్లే శలాని బల్లారిజిల్లా మారాష్ట్ర  
 ములోనున్నది, అదికర్ణాటకులకు పోకూడదనెదరు, ఇటీవల  
 నొకయమ్మగారు మాచేంతకువచ్చిబాబూ! బల్లారియాంధ్ర  
 రాష్ట్రములోచేరినది, కర్ణాటకులకుపోవుచున్నది, ఇదియన్యాయము  
 యనుచు కండ్లవెంబడినీళ్ళు పెట్టుకొనినది, సరే! బల్లారి  
 యాంధ్రలోచేరును, అపుడుకర్ణాటకస్త్రీలు ఈమెకండ్లనుండి  
 నీళ్ళుకార్చినట్లే వారును దుఃఖాశ్రువులపడిచెదరు, ఈవిషయములో  
 కొంచెమిటోయిటోపోయినదానివలన మనకువచ్చెడి  
 నష్టమేమికలదు, ఈకలహములకు వినియోగించుకాలమును  
 సర్వమానవులమేలుకొరకు పనిజేసిన మనకెంతయో సౌఖ్యము  
 చేకూరగలను, ఇట్టిదుఃఖాశ్రువుల తొలగించుటకే భూదా  
 నోద్యమమునచ్చినది, ఇట్టిభేదములకుకారణము దేహాభిమా  
 నము, సత్యదృష్టితో నాలోచించిన ఈదేహము మనదికాదు,  
 ఈదేహాభిమానమును వీక్షినచో మనమింతకంటె ఎక్కువ  
 సౌఖ్యముననుభవించగలము, ఇప్పుడుబాబా స్వార్థపరుడైన  
 చో నీభూములనిచ్చియుండరు, బాబా ఆహారముకొరకు  
 రోజంతయు పనిచేయ వలసివచ్చెడిది, కష్టపడవలసివచ్చెడిది,  
 ఇప్పుడు బాబాకు మంచియింటిని యిచ్చుచున్నారు, ప్రతిపని  
 జేయుటకు సంసిద్ధముగా నున్నారు, స్వార్థముండినచో నొక  
 పిల్లవాడుకూడ ఒకపసికీ సహాయపడడు, మెట్రిక్ పరీక్ష  
 చదువుచున్నాను, కనుక తీరిక లేదనును

ఇచ్చట కొందరు కొంచెముకొంచెముగా భూమిని  
యిచ్చినారు. మీను కొంచెము కొంచెముగా నెందులకు  
యిచ్చెదరు? అంతయు నొకసారియే ఇచ్చివేయుడు. నదీ  
జల మెంత వేగముగా నెక్కువగా ప్రవహించుచున్నచో  
అంతజల మెక్కువ వేగముగా వెనుకవైపునుండి వచ్చుచుం  
డును. మీరెంత యుదారముగా నుండెదరో సంఘము మీ  
కంతగా నిచ్చును. భూమినంతయు నివ్వమనినచో మా పిల్ల  
వాడు చదువుచున్నాడు. మాకు 30 ఎకరముల భూమి  
యున్నది. దానిలో వచ్చిన ఫలితమంతయు వాని చదువునకే  
యైపోవుచున్నది అనుచున్నారు. దేనికో యింత ఖర్చుపెట్టి  
వీరు చదువుచున్నది. సౌఖ్యముగా నుండుటకుకదా? ఈ  
చదువులు చదివినవారికందరికి యిపుడుద్యోగములు దొరు  
కుటలేదు. ఉన్న యుద్యోగములు స్వల్పము. ఎందరికని  
రాగలవు. పంచవర్షప్రణాళికను మానదకు కొనివచ్చి ప్రభు  
త్వము మమ్ము సలహా నడుగగా మేమిట్లు చెప్పితిమి. M. A  
లకు B. A లకు యుద్యోగమునకు సంబంధం పెట్టనలదని  
చెప్పినాము. ప్రభుత్వోద్యోగమునకు B. A పాసులకు సం  
బంధమేమిటి, అవసర కార్యము నెవరు బాగుగచేయగలరో  
వానిని యీ కార్యమునకు నియమించవచ్చును.

ఇదియునుగాక మా యమ్మాయికి పెండ్లిచేయవలెను.  
పదివేల రూపాయలు కట్టుమిచ్చిననేగాని భర్తరాడు. అని  
కొందరు చెప్పటకలదు. సరియే! మీ యల్లునకు పదివేల  
రూపాయల నివ్వవలయును. మీ కుమారునకు కన్నెనిచ్చిన



వారివద్దనుండి మఱల మీరు పదివేల రూపాయలు తెచ్చుకొనెదరుకగా? మీరు దేనికివ్యవలయును? దేనికి తెచ్చుకొనవలయును? పెండ్లి పవిత్రప్రేమతో జరుపవలసిన కార్యము, ధనమునిచ్చుటతో పెండ్లి సంబంధమును ముడిపెట్టిన ప్రేమభావము తెగిపోవును. ఈ సందర్భమున యొక కథ జ్ఞప్తికి వచ్చుచున్నది.

ఇద్దరు బీదబ్రాహ్మణులు కాశీకిపోయినారు. వారు పురాణధర్మములయందు విశ్వాసముగలవారు. పురాణములందు కాశీయందు బ్రాహ్మణునకు దానము చేసినచో మహా పుణ్యము రాగలదని చెప్పబడియున్నది. ఆ వాక్యమునందలి విశ్వాసముచే వారికి కాశీయందు ఏదేని దానము చేయవలయునని తుతూహల ముదయించెను. అయితే పాప మా బీదబ్రాహ్మణు లేమియివ్వగలరు? అందులో నొక బ్రాహ్మణుడు తెలివిగలవాడు. అతడు రెండవ బ్రాహ్మణునితో. చేయిబట్టమని తాను జలములవదలుచు “నీవు బ్రాహ్మణుడవు ఇదిగో నీకు యొకలక్ష రూపాయలు దానము చేయుచున్నాను. మఱల రెండవ బ్రాహ్మణునిచే జలముల తన చేతులో పోయించుకొనుచూ నేను బ్రాహ్మణుడను. కనుక లక్ష రూపాయలు దానమొనర్చుచున్నానని వాగ్దత్తము చేయమనెను. ఆ రెండవ బ్రాహ్మణు డట్లేచేసెను. వారిరువురు దానము జేసినట్లు తృప్తినొందగలిగిరి. మన పెండ్లి శ్ర సందర్భకట్నములు యిచ్చుటయుకూడ ఇట్లేజరుగుచున్నది. ఈ యలవాటువలన కొందరు పేదజనులకు మహా

సంకటములు పెండిళ్ల సమయమున సంభవించుచున్నవి. ఇకమీదట పెండిళ్ల విషయములో కట్నములనిచ్చి పుచ్చుకొను యలవాటును మీరెల్లరు వదలిపెట్టుడు. ఇక మేము నిలుపుచున్నాము. మా సోదరులు యింతకుపూర్వము కొన్ని పాశ్యముల జెప్పినారు. పరమేశ్వరుడు మీకు సద్భుద్ధి నిచ్చుగాక! మీరెల్ల రాయురారోగ్యవంతు లయ్యెదరుగాక! ఇచ్చట మా పుస్తకములు కొన్ని కలవు. చదువుకొనిన వారు తీసికొని చదువుకొననివారికి చదివి వినిపింపుడు.

ఓమ్ శాంతిః శాంతిః శాంతిః.

(5)

కర్నూలుజిల్లా

కోడుమూరు

16-3-56

ఇంతమంది కలసి ఈశ్వరుని ధ్యానించుట మీకు శ్రోత్ర విషయము. నేటికీవిషయము శ్రోత్రదే! అయినను ఈవిధముగా సాముదాయిక సాధన జేసినచో ఈ సాధన పాతదై, వ్యక్తిగతాభిమానము నశింపజేయగలదు.

మన భారతదేశములో వ్యక్తిగత సంస్కరణములున్నవి. వ్యక్తిగతముగా నింటిలో యూడ్చి శుభ్రపఱచుచున్నారు. ఆ యూడ్చిన మలినమును వీధిలో పోయిచున్నారు. ఇప్పుడు వ్యక్తిగతముగ శుభ్రముజేసికొనుట సమష్టిగతముగ



మలిన మొనర్చుట జరుగుచున్నది. ఉదాహరణమునకు వ్యక్తి గతముగా శుభముగా నుండెదగు. సమష్టిశుభత నాలో చింపరు. సమష్టిశుభతను మనవారు యాలోచించువారై నచో యూరిలో నందరు నీరు తెచ్చుకొను భావులవద్ద నెంతయో మురికి కనబడుచున్నది. ఇట్లుండుటకు కారణ మేమి? మనవారు సమష్టిశుభత నాలోచించకపోవుటయే కదా! కొందరు తమ గృహములలో ప్రేమను కనుపఱచె దరు. కానీ తమ గ్రామమునందలి యందరి గృహములయెడ ప్రేమను జూపింపరు. అంతేకాదు కొందరు తమ గ్రామము లలో జరుగు కలహముల బాపుకొనుటకు ప్రయత్నించెదరు. కాని పట్టణములలో జరుగు కలహములగూర్చి, రాష్ట్ర ములో జరుగు కలహములగూర్చి, దేశములో జరుగు కలహములగూర్చి యావత్ప్రపంచకలహములగూర్చి యాలో చించి, వాటి నివారణకు ప్రయత్నింపరు. ఈ వ్యక్తిగత శుభ తతోపాటు సమష్టి శుభతకు అందరు పాటుబడినచో కొలది కాలములోనే ప్రపంచమున, శాంతి సౌఖ్యములు నెలకొన గలవు. మన మెవరికిని బాధలుండకూడదని తలచుటలేదు. మనచేత కెవరైన బాధపడుచు నగుదెంచినవారి బాధా నివృత్తికి ఏకొంచెమో యిచ్చి పంపుచున్నాము. కొందరు యింటివరకే చక్కబెట్టుకొనుచున్నారు. కొందరు తమ కులమునరికు యభిమానము జూపుచున్నారు. మనకు సమ స్తభిమానముతోగూడిన సంస్థలు కావలయును. నింతవరకు కొన్ని కులభేదములుండినవి. ఆభేదము లిప్పుడు కొంచెము

తగ్గినవి. కొన్ని నిర్మాణ కార్యక్రమ సంస్థలు సమష్టిపరముగ పనిచేయవలెనని పెట్టినవి కలవు. అందుండు కార్యక్రమాలు కూడ పరస్పర వైరములకు గురియగుచున్నారు. వారికి కలహములు సంభవించుచున్నవనినవారిలో కూడ నేదియో స్వార్థమున్నదని యర్థము. అందువలన మంచివారు ఆ సంస్థలలో ప్రవేశించుటలేదు.

ఈ దేశములో సాంఘికభావము లేకపోవుటచే మనము వెనుకబడినాము. ప్రతి కార్యమును మనము సామూహికముగనే నేర్చుకొనుటకు యత్నింపవలయును.

భారతదేశములో సమష్టిభావము లేకపోవుటకు వేరు వేరు కులములు వేరువేరు భాషలు వేరువేరు జీవితవిధానములుండుటయే కారణము. శ్రీ గాంధీగారు జీవితమంతయు స్వరాజ్యముకొరకు వినియోగించినారు. ఆయన హిందూ మహమ్మదీయ భావమును, కులభేదములను చాలవరకు మాన్పించినారు. అందుచే నందరుకలసి పనిజేయుటచే స్వరాజ్యము వచ్చినది. ఇప్పుడు మఱల హరిజను లొక మూలబడియున్నారు.

మహమ్మదీయులు మాకు వేరు రాష్ట్రము కావలయునని పంచుకొనినారు. దాని పరిణామముగా హిందూ పాకిస్థాన్ కలహము లేర్పడినవి. గాంధీగారు ఈ వ్యతిరేక వాతావరణమును బాపుటకు కృషిచేయుచు బలియైనారు. ఈ సంఘటన యెట్లున్నదనిన బందిపోటు దొంగలందరు కలిసి



గ్రామముల దోవికొనివచ్చి పంపకము చేసికొనినపుడు నొక రిత్తో నొకరు కలహించుకొనుట కలదు. అట్లే స్వరాజ్యము కొఱకు మనపారు సల్పిన కృషియును ఉన్నది. గాంధీ గారు వ్యాసదేవుని పరిస్థితిలో నుండి పరమ నిర్వాణము బొందినారు. వ్యాసదేవుడు నాలుగు వేదములను విభజించినాడు. పదునెనిమిది పురాణములు తచియించినాడు. జీవిత మంతయు నెన్నియో మంచికార్యముల చేయుచు పరమ పవిత్ర ధర్మమును లోకమునకు తెలిపినాడు. అంత్యమునకు తన బిడ్డలే కలహించుకొని ఆహుతియైనారు. ఈ విషయ మాయన యొక సుందరమైన శ్లోకములో చెప్పినారు. ఏమి చెప్పిరనిన, అనేక ధర్మములను నేను చెప్పియుంటిని. వీనిని తెలిసికొని ఆచరించువారు కనబడలేదనిరి. మహాత్మాగాంధీ సకలసమాజై క్యభావములను జెప్పినారు. ఆయన తలచిన కార్యము నెరవేరలేదు. గాంధీ చరిత్రనుండి వచ్చిన పాఠ మిది. గాంధీ పోయినతర్వాత సర్వమానవ సమైక్యముకొఱకు మూడు సంవత్సరములు తిరిగితిని. ఏయొక నిర్ణయము పొడ కట్టకపోయినది.

ఒకనాడకస్తాత్తుగా భూదాన సంఘటన సంభవించినది. ఇందులో నానందము కలిగినది. ఎందువలన ననిన మొత్తము భారతదేశము నైక్యముజేయగలమను ధైర్యము వచ్చినది. ఇంతవరకు వ్యక్తిగత యాస్థిపై హక్కు యుండినది. ఈ భూవానోద్యమముద్వారా భూమిలేనివారికి దాన మిప్పింపవచ్చునని తలచితిని. ఇందులో సామూహికశక్తి

సంభవించుచున్నది. మొదట భూదానము లభించినపుడు నా కాళ్ళు తడబడినవి. పిమ్మట హరినామమును స్మరించి ఈ పనికి పూనుకొనినాను. అప్పుడు మేమింత పరిణామము జరుగునని యనుకొనలేదు. భారత దేశములో మహాత్ముల యాశయములు వారు బ్రతికియున్నప్పటికంటె దేహమును వీడినపిమ్మటనే బాగుగా జరిగినవి. ఇప్పుడు బాబా ఎంత మంచివారు యని అనుచున్నను పూర్వముగా గర్వప్రజలు బాబా యాశయముల ననుసరించుటలేదు. బాబా దేహమును వదిలి శూన్యములోనికి పోయినచో అప్పుడు చేసెదరేమో కష్టమూత బ్రతికియున్నపుడు స్త్రీలకు అవసర విషయములు లేకపోలేదు. అప్పుడు ధనముతో నవసరముండెను. కాని యామె పోయినతర్వాత పెద్ద నిధిని ప్రోగుచేసినారు. ఆమె పోయినపిమ్మట సహకారము లభించినది.

ఈ భూదానోద్యమము నారంభించినపుడు ఈశ్వరుని సహకార మొనర్చుచుని ప్రార్థించితిని. ఇంత సహకారము దొటకునని నేనపుడనుకొనలేదు. ఇంతమంది సహకారము దొటకినదనిన నా కాశ్చర్యముగా నున్నది. ఇప్పుడెందరో యీ పనిని జేయుచున్నారు. కాంగ్రెసు నిర్మాణ కార్య కర్తలుగూడ యిప్పుడిప్పుడే కండ్లు నులిమికొనుచున్నారు. మేము చవిపూవుటకుముందే యింత సహకారము లభించుట తలవనివని. నేను సహకారమును పొందవలయుననిన హరి నామమును స్మరియించి శూన్యములో నుండుటయే! ఇక్కడ చాలమంది చేరియున్నారు. ఈ పనికి వీరెల్లరు పూనుకొని



నచో యీపని ఎంతబాగుగా జరుగగలదో! బాబా మీ  
యందరి కల్యాణమును చేకూర్చునని తలచవలదు. బాబా  
వలన ఏ సమస్యయు పరిష్కారముకాదు. రాముడు, కృష్ణుడు  
వచ్చిపోయినారు. సమస్యలు యింకా యుండనేయున్నవి.  
మీ సమస్యలను మీరే పరిష్కరించుకొనవలయును. సోదరు  
లారా! నన్నెన్నుకొనమని మీకు నేను జెప్పటలేదు.  
మీ యందరిని నేనే ఎన్నుకొను చున్నాను.  
ఇప్పుడు 1957 వ సంవత్సరాంతమునకు ఈ సమస్యను పూర్తి  
చేయవలయునని యనుకొనుచున్నాను. ఇంక నొకటిన్నర్థ  
సంవత్సరకాలముమాత్రమే యున్నది. ఈ లోపల ఎట్లు  
ఈ కార్యము జరుగునని సం దేహపడ ననగములేదు. భారత  
యుద్ధము పదు నెనిమిది దినములలో జరిగినది. ఇంత  
పెద్దయుద్ధము పదు నెనిమిది దినములలో నెట్లు పూర్తియైనదా  
యని యనిపించవచ్చును. కాలము సమీపించినచో నెంత  
ఘనకార్యమైనను స్వల్పకాలములోనే జరుగును. మనము  
దీపావళిని చేసికొనుచున్నాము. భారతదేశమంతయు నొక్క  
నాడే దీపములను వెలిగించుకొనుచున్నారు. బాబా ప్రతి  
వారియింటికిపోయి దీపము వెలిగించుటలేదు. ఎవరికివారే  
దీపములను వెలిగించుకొనుచున్నారు. మేము చెప్పెడివిష  
యము సర్కుల కర్థమైననాడే భూమి పంచుట పూర్తికా  
వచ్చును. బీహారులో రెండు మూడు దినములలోపలనే  
మూడు వందల గ్రామముల భూమిని పంచుట జరిగినది.  
ఇదేవిధముగా భారతదేశమంతయు జరిగినచో కొన్ని దిన

ములలోనే భూపంపకము జరుగగలదు, నిన్న యీదినం  
రాజగోపాలరావుగారితో మాట్లాడుచున్నాము. మేము  
మాట్లాడెడివిషయము గ్రామరాజ్యములో నిర్మాణకార్య  
క్రమమును ప్రవేశపెట్టవలయునను విషయమునుగూర్చి ప్రతి  
వారు పల్లెలకు పోవలయును. మురికి ప్రదేశములను శుభ్ర  
పరచవలయును. పరస్పరై కమత్యమునుగూర్చి చెప్పవల  
యును. ఈ విధముగా మన కార్యకర్తలు బయలుదేరి పని  
జేసినచో తొందరలోనే మన సమస్యలు తీరగలవు. మొదట  
శాంతియుతముగా మాట్లాడజాలమేమోనని సందేహపడితిని.  
కాని శాంతియుతముగా శుభ జరిగినది. మీరెల్లరు శాంతిగా  
నున్నారు. ఇప్పుడిక్కడ దొరికిన భూమిని చదివి వినిపించె  
దరు. ఇంతటితో నిలుపుచున్నాము. అందరికి భక్తిపూర్వక  
వందనములు.

ఓం శాంతిః శాంతిః శాంతిః.

(6)

కర్నూలు జిల్లా

పు ల కు ర్తి

17-3-1956

ఈ దినము ప్రార్థనకు స్థల మనుకూలముగా నున్నది.  
ఇచ్చటి మట్టియంతయు బాగుగానున్నది. అక్కడక్కడ  
చిన్నచిన్న రాళ్ళుయున్నను అవి యుండుటయు బాగుగానే  
యున్నది. చిన్నచిన్న రాళ్ళు యుండిన స్థలముపై కూర్చుండిన



చిత్తే కాగ్రత సులభముగా గలుగును. మేము నిత్యము నడచివచ్చునప్పుడు పొలములో కొంచెముసేపు కూర్చుండి ధ్యానము చేయుచున్నాము. చాలా యానందముగా నుండు చున్నది. చిన్నచిన్న మట్టిగడ్డలు రాళ్ళయన్నను అవి మా ధ్యానమున కనుకూలపడుచున్నవి. మిక్కిలి మెత్తని స్థలము కూడ ధ్యానమున కంతగా బాగుండదు. మీ రెల్లరు కాళ్ళు చేతులు కదలనివ్వక కూర్చుండవలయును. కనులు మూసు కొనినకూడ మంచిదే. మనకు కనుపించెడి ఈ బాహ్యరూపములు నశించిపోవునవి. మనస్సులో కొన్ని మంచిభావములు కూడ యుండును. బుద్ధియందుకూడ యంతే. మనము దేనిని పరమేశ్వరుడనుచున్నామో, యయ్యెది నిర్మలముగా నుండును. అట్టి నిర్మలవస్తువును, మానమునువహించి ధ్యానించవలయును.

## ఉ ప న్యా సా ర ం భ ము

ఈ రోజు యీ యూరిలో నుండుట మా యింటిలో నున్నట్లున్నది. మే మెక్కడికిపోయినను పరాయస్థలము కాదు. అంతయు మాయితే. మాకు వరమాత్మనుండి ప్రపంచదృష్టికి వచ్చుటయే పరదేశమునకు వచ్చుట. నేము ప్రతియూరికి పనిచేయుటకై వచ్చుచున్నాము. కొన్ని గ్రామములలో మా పనిని యంగీకరింపనిస్థితిలో నున్నారు. అట్టి స్థలములే పరదేశములగును. ఆ గ్రామములను పరదేశములుగా మేము చేసికొనలేదు. మేము ప్రపంచమంతయు మా

యిల్లెనని యనుకొనుచున్నాము. కొన్ని గ్రామములు వారి  
స్వభావము ననుసరించి ఆ గ్రామముకూడ మా యిల్లెనని  
చెప్పటకు వీలులేకున్నది. ఇప్పు డీ యూరికివచ్చినప్పిమ్మట  
యిది మాయిల్లెనని యసిపించినది. దీనికి కారణము యిక్కడ  
నున్న యొక సోదగుడు పదహారు సంవత్సరముల క్రిందట  
రాయవేలూరు జైలులో నాతో కలిసియుండిరి. నేను రాయ  
వేలూరి జైలుకు వచ్చుటకుముందు నాగపూరు జైలులో  
నుంటిని. అప్పుడు అచ్చట జైలులోనున్నవారు ప్రభుత్వము  
నకు వ్యతిరేక భావముల ప్రకటించెదరని వారిని యేలూరుకు  
పంపించిరి. అందులో మేముకూడ రావలసివచ్చినది. నాగ  
పూరు జైలునుండి యేలూరు జైలుకు మేము వచ్చినప్పటికి  
యుదయము నాలుగు గంట లైనది. అప్పుడు అక్కడ  
జైలువారు మీ రెండుకువచ్చినారు? మీ కేమి యవసరమో  
చెప్పిన చేసెదమనిరి. అప్పుడు మేము రెండు కోరికలు కోరి  
తిమి, ఒకటి నేను నాగపూరునుండి వచ్చియుండుటచే శిరస్సు  
శరీరము ధూళిచే నిండియుండెను. ఆ భారము పోవుటకై  
మొట్టమొదట మంగలిని పిలిపించి ట్రౌరము చేయించ  
మంటిని. ఇది దక్షిణదేశము. ఇక మొదలెచ్చటనేయుండె  
దను. కనుక నూతన వెంట్రుకలు రాగలవు. రెండవ కోరిక  
యేమనిన అరవము చెప్పెడివారి నెవరినైవ యివ్వమంటిని.  
అప్పుడు వారు మా యుద్దేశ్యము ననుసరించి, ఈ రెండు  
కోర్కెలను తీర్చిరి. అప్పుడు తమిళము, తెనుగు, కన్నడము,  
మళయాళము, ఈ నాలుగు భాషలను నేర్చుకొనుటకు



యారంభించితిని. అప్పుడు కొందరు మీరు నాలుగుభాషల  
 నొక్కసారియే యవలంబించినారేమని యడిగిరి. ఈ దక్షిణ  
 దేశములో నాలుగు భాషలున్నవి. కనుక నాలుగు భాషలను  
 నేర్చుకొనుచున్నానని చెప్పితిని. అప్పుడు నేతి చలపతిరావు  
 గారుకూడ మాతో జైలులోనున్నట్లు జ్ఞాపకము. అప్పుడీ  
 గ్రామములోని సోదరుడుకూడ మాతో జైలునందుండెను.  
 అప్పుడు యిరువది రోజులు మే ముపవాసము చేసినాము.  
 అప్పుడు చాలామంది పరిచయమైనారు. చాలా మంచివంచి  
 యాలోచనలు చేసికొనడివారము. అప్పటి పరిచయములు  
 హృదయపూర్వకమైన పరిచయములు. దేనిచేతననిన జయి  
 లులో నందరు యొకేస్థలమున కలసియుండవలసి యుండును.  
 24 గంటలు యొకేచోటనే యున్నప్పుడు హృదయము  
 నందలి యభిప్రాయములు దాచడమనునది జరుగదు. ఈ  
 రోజు సహజముగానే యా రోజులు జ్ఞాపకమునకు వచ్చినవి.  
 మఱల జైలులో కలుసుకొనే రోజులు రావేమో ననుకొనె  
 దను. అయితే భూమియాజమాన్యము పోవలెనని తీవ్రముగా  
మేము ప్రచారము చేయబూనినచో జైలుకుపోమెడి పరిస్థితి  
యేర్పడవచ్చును. అయితే జనులు మా భావములకు చాల  
యనుకూలముగా నున్నారు. అందుచే నాస్థితి జరుగదేమో  
 నని తోచుచున్నది. ప్రభుత్వమువారు మాదగ్గఱకు వచ్చిన  
 ప్పుడు భూమిపైన యాజమాన్యము పోవలెనని చెప్పగా  
 నాశ్చర్యపడుచున్నారు. అవును క్రమముగా చేయవలెనను  
 చున్నారు. ఆరవభాగము యిచ్చినవారిదగ్గఱ తీసికొని విర

మించుకొను విషయములో మాత్రము మాకు జైలుకుపోవు పరిస్థితి రాదు. భూమిపై సంపూర్ణ యాజమాన్యము వదలు కొనవలయునని చెప్పినప్పుడుమాత్రమే మాకు జైలుకుపోవు పరిస్థితి యేర్పడును. భూమిపై యాజమాన్యము తొలగించుట జరుగును. ముప్పదికోట్ల యకరముల భూమిమీద యాజమాన్యమును దొలగించుటలో ప్రయాసయున్నది. 5 కోట్ల యకరముల భూమిని తీసుకొనడములో పెద్ద ప్రయాస కాదు. ఇప్పుడీ విషయము మా జైలులో పరిచయమును గూర్చి యాలోచించగా తోచినది. మేము నిత్యము యాలోచనా తత్పరులుగా నుందుము. ఆలోచనలు లేనప్పుడు జీవితమే లేనట్లు మేము తలచెదము. ఇప్పుడు భూదానోద్యమములో నొక్కకరు రెండు మానము లుండిపోవుచున్నారు. వారు నిత్యము నూతన భావములు వచ్చుచున్నవని చెప్పుచున్నారు. ఆలోచనలు లేకపోయిన ఈ భావములు రావు. ప్రతివారు యాలోచనాతత్పరులుగా నుండవలయును. ఆలోచన లేనివారు జడములవంటివారు. పొలములో స్త్రీలు, పురుషులు, పిల్లలు, పనిచేసికొనుటకు పోయెదరు. పని సాయంత్రమువఱకు చేసికొని కొంచెముసేపు ధాన్యము చేసికొనిన మంచి భావములు పొడకట్టగలవు. హృదయము నిర్మలమగును.

ఇక్కడికి యుదయము మేము వచ్చినప్పుడు ఈ యూరిలో నూటికి యెంతమంది చదువుకొనినవారున్నారని మేమడిగితిమి. నూటికి అయిదుమంది యున్నారని చెప్పి



నారు, నా కాశ్చర్యము కలిగినది. భారత దేశములో నూటికి పదహారుమంది చదువుకొనినవారున్నారు. కొన్ని తావుల యెక్కువమంది చదివినవారుండవచ్చును. కొన్ని స్థలముల తక్కువమంది యుండవచ్చును. ఇప్పుడు చదివినవారు జ్ఞానులని మా యుద్దేశ్యముకాదు. చదివినవారిలో విద్యావిహీనులు చాలామంది యున్నారు. వారికి బి. ఏ, యం. ఏ, యను బిరుదులున్నవి. కొమ్ములుకూడ మొలచినవి, చింతన మీద మన మాధారపడి యుండవలయును. ఇప్పుడు చాలామంది చదివినవారున్నారు. చాల గ్రంథములున్నవి. యోగులు సాధుపురుషులు పుస్తకముల వ్రాసియున్నారు. మా పుస్తకములుకూడ కొన్నియున్నవి. ఇప్పుడు డాంధ్రలో మూడుకోట్ల మంది జనులున్నారు. భూదానోద్యమములో పాల్గొనినవారు యేబదిమందికి పైగాలేరు. ఈ విషయమును గూర్చి యాలోచించగా నా భారత దేశములో యాత్మశక్తి క్షీణించుచున్నట్లు తోచుచున్నది. నిజముగా మనము జైలులోనుండుటయన విశాల ప్రపంచమంతయు నాదియను భావమును మఱచి అల్పమైన యే కొంచము భూమినో గృహమునో నాదియనుకొని ప్రాకులాడుటయే. ఇంతకంటె జైలు మఱియేమి కలదు? జైలునుండి యారుబై టకు వచ్చినచో మంచిగాలి వచ్చుటచే హాయిగా నుండును. మనము యీ కొంచము గృహము కొంచము భూములు నాదియను జైలునుండి సర్వము నేననుకొనినచో నారుబై టకు పచ్చిన వారివలె యూనందము ననుభవించెదము. మన పూర్వులు

జీవితమంతయు చక్కని నియమవిధానయుతముగా నేర్పరచు  
కొనినారు. గాల్యజీవితము బ్రహ్మచర్యముతో విద్య నభ్య  
సించుటకు, ఈ విద్య నభ్యసించువారు రాజకుమారులుగా  
నున్నను, గురువుల చెంతకుపోయి భిక్ష చేసికొనుచు చదువ  
వలసినదే. ఈ విద్యతోపాటు శరీరపరిశ్రమనుకూడ నేర్చు  
కొనుట సంభవించుచున్నది. పిమ్మట గృహస్థాశ్రమములో  
ప్రవేశించి యతిధి యభ్యాగతుల నాదరించుచు కాలము  
గడపవలసియున్నది. తరువాత వానప్రస్థాశ్రమములో ప్రవే  
శించవలయును. వానప్రస్థాశ్రమములో భార్యా సంబంధముం  
డదు. ఆమె శిష్యులకు తల్లిగాను, భర్తకు సోదరిగాను బరి  
గణింపబడుచుండును. అప్పుడు తాను చిన్నతనములో నేర్చిన  
విద్యను విద్యార్థులకు చెప్పుచు, దైవచింతన సలుపుకొను  
చుండును. పిమ్మట సన్యాసాశ్రమములో నన్ని కార్యములు  
వదలి బ్రహ్మైశ్వర్యహృదయుడై యుండును. గృహస్థాశ్రమ  
ములో నున్నవారుపై మూఢాశ్రమములవారిని యాదరించ  
వలసియుండును. తమ యింటికి తక్కిన మూఢాశ్రమముల  
వారు వచ్చినప్పుడు శతమకంటె యెక్కువగా సౌకర్యములు  
వారికి కల్పించవలయును. అందుచే నక్కడ త్యాగమున్నది.  
ఇప్పుడు యట్లు జరుగుటలేదు. జీవితమంతయు గృహస్థాశ్రమ  
ముతోనే గడుపుట జరుగుచున్నది. వానప్రస్థాశ్రమము  
లేదు. బ్రహ్మచర్యాశ్రమమును లేదు. సన్యాసాశ్రమమును  
ఎవరైన యొకరు సన్యాసమును తీసికొనినవో, ఎప్పుడు  
తీసికొనెదరనిన పది పదిహేను దినములలో చనిపోవునప్పుడు,



సన్యాసాశ్రమమును తీసికొనెదరు. మాకు తెలిసిన యొక  
 సన్యాసి యుండెడివారు. ఆయన పదిహేను పదహారు సం  
 వత్సరములనుండి సన్యాసిగా నుండిరి. ఆయన యొకప్పుడు  
 నాతో నిట్లనినారు. నేనింతకాలము బ్రతుకుతాననుకొనినచో  
 సన్యాసమును తీసికొని యుండెడివాడనుకాదు. అనెను.  
 సన్యాసము తీసికొనిన తొందరగా చనిపోయెదనని యను  
 కొనినావాయని నే నడిగితిని. కాదు కొన్ని దినములలో  
 చనిపోయెదనని తలచి సన్యాసము స్వీకరించితి నెను. ఆయన  
 రెండు మూడు నెలలలో చనిపోయెదనని తలచుచుండువాడు.  
 సన్యాసము తీసికొనినపిమ్మట ఆయనకు దేహరోగ్యము  
 పెరిగినది. సన్యాసము తీసికొనినచో జీవితము పెరుగును.  
 సంకల్పములు వదలినచో దేహరోగ్యము పెరుగును.  
 ఆయుస్సు హెచ్చును. ఈరోజు సన్యాశ్రమమును స్వీక  
 రించువారు కొలదిమందికూడలేరు. మాకు తెలిసిన యొక  
 వకీలు యుండెడివారు. ఆయన వకీలుపని చేయుచు సంపా  
 దించుచుండెడివాడు. కొన్ని దినములకు ఆయన కుమా  
 రుడు వకీలయినారు. తరువాత వారిద్దరుకోర్టుకు పోయె  
 డివారు. కొన్ని దినములకు మనమడుకూడ వకీలు అయి  
 వాడు. అప్పుడుముగ్గురు కలిసి కోర్టుకుపోవువారు. ఇది  
 మేము చూచినవిషయము. నేటి పరిస్థితి చాల భయంకర  
 మైనది. కొంచముకూడ మనశ్శాంతి జనులకులేదు. ఎలుకలు  
 పడిన కొంపమాదిరిగా మానవుల మనస్సులున్నవి. హృదయ  
 దార్ద్ర్యము లేదు. జల్లెడలో నీరుపోసినట్లు మంచివిషయమును

హృదయములో నిలుచుట లేదు. ఇక్కడకు యింతమంది వచ్చి  
 నారు. మాకు కోర్కెలు లేవుయని చెప్పేడివారెవరు? వారి  
~~కోర్కెకోరికలేమియును~~ మాకు కుమారుడున్నాడు. వానికి  
 వివాహము కావలయును. సరే! కుమారుని పెండ్లియైనది,  
 తరువాత మనమడు పుట్టవలెను. ఆపిమ్మట మనమనికి  
 పెండ్లికావలెను. ఇట్లు యాలోచించుచుందురు. కడకు యమ  
 ధర్మరాజు వచ్చును. అప్పుడు తీసికొని పొవుచుండును.  
 నాకు విషయసుఖములననుభవించవలయు ననియున్నది.  
 నన్ను వదలిపెట్టమనియ నెదరు. నీవువిషయ సుఖముల  
 ననుభవించవలసియుండిన వచ్చేడి జన్మములో గాడిదగా  
 పుట్టించెదనని యమరాజు చెప్పును. అప్పుడు కాదుకాదు  
 నాకు కొందగు పగవారున్నారు. వారికేదైన హింస చేయ  
 వలెననిదెరు. అట్లయిన తోడేలుజన్మ నిచ్చెదమనెదరు.  
 ఇట్టివా రెంతమందియుండినను ప్రయోజనమేమి? కొలదిమంది  
 వైరాగ్యవంతు లుండిన యెంతో ఘనకార్యముల చేయ  
 వచ్చును. భూదానయజ్ఞము మూర్ఖులతో నగునదికాదు.  
 బాబా విస్తారమైన ఆత్మభావన వ్యాప్తము కావలయునని  
 కోరుచున్నాడు. మనము యిల్లును వదలి బయటపడుటకు  
 చూడవలయును. ఇంటిలోనే యభిమానముతో నుండిన  
 యాత్మ జైలులో నున్నట్లే. అంత నేననుకొనిన యాత్మ  
 యారు బయటకువచ్చినట్లు. ఇంతటితో నిలుపుచున్నాను.  
 అందరికి హృదయపూర్వక పందనములు  
 ఓమ్ శాంతిః



## కర్నూలు జిల్లా

పెదమట్టివీడు

18-3-1956

మనము ప్రేమపూర్వకముగా భగవంతుని స్మరించ  
వలయును, ఆయన చేసిన మేలును స్మరించవలయును, ఆయన  
మన హృదయములో నున్నట్లు తలంచవలయును. ఎక్కడ  
అహంకారము లేకయుండునో అచ్చట ప్రేమ బయలు  
దేగును.

## ఉపన్యాసారంభము

ఈ ప్రదేశము యుత్సాహమును గలుగజేయు  
చున్నది. ఇది సభ కనుకూలప్రదేశము. ఇక్కడ జనులు  
మా వాక్కుల వినవలయునను కుతూహలముతో నున్నారు.  
చాలమంది నిర్దోషులగు యమాయక జను లిచ్చటనున్నారు.  
ఇట్టి పల్లెలన్నిటికి పోయి ధర్మముల దెలుపువారు లేరు.  
ఎవరు యిట్టి యమాయకులకు మంచి ధర్మముల నేర్పు  
దురో వారు భగవంతునికి ప్రీతిపాత్రులయ్యెదరు. ఇచ్చట  
భూదానము చాల బాగుగా జరుగుచున్నది. ఇచ్చట ప్రజ  
లలో శ్రద్ధయు నమ్మకమును గలవు. నమ్మకమున్నచోట  
కొన్ని విషయములు చెప్పవలయును. నమ్మకము తెలివి,  
ఎచ్చటనుండునో అచ్చట శ్రేయస్సు సంభవించును. నమ్మ

కము నూ నెవంటిది, తెలివి యగ్ని వంటిది, నూ నెయిండిన అగ్నిపెట్టెతో జ్యోతిని వెలిగించవచ్చును.

ఈదినము కొందరు సాలెవారు మావద్దకు వచ్చి నారు, వారు పదిరూపాయలు మొదలు యాభైరూపాయల వరకు దానముగా నిచ్చినారు. మీఇంటిలో అయిదుగురు యన్నదమ్ములుండిన బీదవానిని ఆరవవానినిగా భావించుకొని ఆరవభాగము దానమును చేయమని చెప్పుచున్నాను. అని చెప్పగా ఒకరిట్లు ప్రశ్నించినారు.

“మేము అయిదుగురుగా నిప్పుడు యుండవచ్చును. మఱల నింకొకరుకూడ పుట్టినచో, అప్పుడు ఆరుగుర మయ్యె దముకదా, అప్పుడుకూడ మేము ఆరవభాగము యివ్వవల యునా య”ని యడిగెను. అందుకు మేమిట్లు చెప్పినాము. “ఆరుగురు మీరై తే నేడవవంతు దానముచేయుడు, ఏడు గురు యన్నచో నెనిమిదవవంతు దానముచేయుడు. ఇచ్చట నున్నవారెల్లరు పేదవారే. వారికియున్న ఆర్థికము వారికి చాలదు. పెద్దపెద్ద ధనికులగు, వ్యాపారస్థులవద్దకు పోయి సంపద్ధానముడిగితే వా రేమిచెప్పెదరినగా మా యాస్థియెంత? అంత అయిదులక్షల పెట్టుబడి. అందులో ఈ రోజులలో సరిగా లాభములు వచ్చుటలేదు, మాకెన్నో ఖర్చులు పైగా సేల్ టాక్స్ కట్టవలయును. మఱియు కుటుంబములో ఖర్చులు పెరిగిపోయినవి. ఇవి మాకు మంచిదినములుగా నుండలేదు. మాకన్న యీకూలీలే సౌఖ్యముగనున్నారు. వారి కేమియు దిగుళ్లులేవు. పనియుండిన చేసికొనెదరు.



ఆ వచ్చిన కూలీలతో హాయిగా జీవితమును గడుపు  
 కొనెదరు, అని వారు చెప్పటకలదు. వారు చెప్పినదంతయు  
 నిజమే. వారికి నిజమైన సౌఖ్య మెక్కడనున్నది? ఈ  
 యమాయిక జనులీ వ్యాపారసులనుజూచి శ్రీమంతులని  
 తలచుచున్నారు. నిజమునకు వారిదగ్గర ఎక్కడున్నది లక్ష్మి?  
 వారివద్ద కాగితపు ముక్కలున్నవి! వారు మీవద్దకు వచ్చే  
 దరు. మీవద్ద పాలు, నేయి, ధాన్యములు, కూరలు మొద  
 లైనవి యున్నవి. ఈ వస్తువులను మీరు లక్ష్మియని తలం  
 చుటలేదు. కాగితపు ముక్కలేల లక్ష్మియని మీరనుకొను  
 చున్నారు. మీకు కాగితపుముక్కల నిచ్చి అవసరమైన  
 నేయి, పాలు, పండ్లు పెరుగు, మజ్జిగ, ధాన్యము, కూరలు  
 వారు తీసికొనిపోవుచున్నారు. మాకా కాగితపుముక్కలతో  
 పనిలేదు. అవసరమైన వస్తువుల నన్నిటిని మీరే యుత్ప  
 న్నముచేసికొనుడు. మీరేమిసంపాదించుచున్నారో, అందులో  
 యారవవంతు లేని పేదవారికి పంచిపెట్టుడు. మీరు ఆరుగు  
 రైతే ఏడవవంతు పంచుడు. మీరుయిచ్చిన డబ్బు మేము  
 పుచ్చుకొనము. అది మీరే వినియోగించుకొనవలయును.  
 నిజమునకు మీరిచ్చిన డబ్బుఅంతయు తీసికొనివచ్చి కువ్వ  
 పెట్టినచో నాకు పరమసహ్యాముగా నుండును. అయితే  
 కొందర నెదరు “వారు మీరు చెప్పినట్టివ్యక్తున్న మీరేమి  
 చేసెదరు”? నేనేమి చేసెదము! భగవంతుడు వారికాబుద్ధి  
 పుట్టించినాడని తలంచెదము. ప్రేమనుగూర్చియూ ధర్మ  
 మునుగూర్చియూ, చెప్పటయే నా కర్తవ్యము. ఆంధ్రలో

కార్యకర్తలు లేరేయని మావారనుచున్నారు. ఈ సంపదానము చేసినవారందరు కార్యకర్తలేననితలంచుచున్నాము. వారు యిచ్చెడు సంపదను చుటల వారే పంచుదురు. అట్లు చేయుటచే వారు కార్యకర్తలగుచున్నారుకదా ! అందుచే నీ యుద్యమము విజయవంతము కాగలదని మా నమ్మకము.

బాబా భూదానోద్యమముద్వారా మిమ్ములను రక్షించగలడని తలంచుచున్నాము. మీ యుద్ధరణ మీ చేతులలోనే యున్నది. ఇక్కడ రోజూ దాతలపేర్లు చదువుచున్నాము. మేము వినుచున్నాము మే మాలోచించుచున్నాము. ఈ దానపత్రములతోపాటు ఒకరిద్దరు కార్యకర్తలు దొరికిన చాలును. ఈ కార్యము విజయోపేతముగా జరుగగలదు. సంవత్సరమునకు మూడు వందల యరువయి గ్రామములకు పోయెదము. మూడు వందల యరువదిమంది కార్యకర్తలు యూరి కొక్కరు వంతున దొరికినచో, కాగలరు. ఇదేవిధముగా పది సంవత్సరములు పని జరిగిన మూడువేల యారువందలమంది కార్యకర్తలు లభ్యము కాగలరు. వారు మఱికొందరిని తెయూరుచేయగలరు. అప్పుడందరును ఈ విషయమును ప్రచారమును చేయగలరు. మీ యింటిలో నొక పెద్ద యుండును. ఆయన మీ క్షేమముల నరయుచుండును. ఆయన చనిపోయిన మీరు చింతించెదరు. అట్లే గ్రామరాజ్యము వచ్చినప్పుడు గ్రామములోనివారెల్లరు యొక కుటుంబముగా నుండెదరు. గ్రామమున కొక పెద్ద యుండి గ్రామములోనున్న వారి క్షేమముల నరయుచుండును.



మీ గ్రామములో గ్రామమునసబు (రెడ్డి) కరణము ప్రభుత్వ  
 యుద్యోగులు. గ్రామక్షేమముల వారు చూచుటకొఱకై  
 యుందురు. అట్లే యొక గ్రామమునసబువలె, బాబా మనిషి  
 యుండును. ప్రభుత్వము నియమించిన గ్రామమునసబు ప్రజల  
 క్షేమమును కొంచెము చూచుచు తనక్షేమము నెక్కువగా  
 చూచుకొనుచున్నాడు. ప్రజలలో వచ్చిన పలుకుబడిని తన  
 క్షేమమునకై వినియోగపఱచుచున్నాడు. బాబా మనిషి  
 అట్లుగాక గ్రామమునందలి ప్రజల క్షేమమునే ముఖ్యముగా  
 జూచి పిమ్మట తనక్షేమమును జూచుకొనువాడుగా నుం  
 డును. ఈ విషయము యందరికి చక్కగా నర్థమైనచో తొం  
 దరగా నీ ముద్యయము జరుగగలదు. ఈ విషయముల  
 నర్థమగునట్లు సర్వులకు చెప్పెడివారే కొఱతగానున్నారు.  
 బాబాను ప్రజలు యాహ్వానించుటకు ముందు పరమార్థ  
 చింతనకలవారిని ప్రతి గ్రామమునను జూడవలయును. పర  
 మార్థచింతనగల వ్యక్తిలేని గ్రామము స్మశానతుల్యము.  
 పరమార్థచింతన కలవారు దొరకరని యనెదరు. రావ  
 ణుడు సీతాదేవిని లంకకు తీసికొనిపోయినసమయమున, హను  
 మంతుడు సీతను వెదకుచు లంకకు పోయినాడు. ఆయన  
 రామనామమును స్మరించుచు సముద్రమును దాటిపోయి  
 నాడు. లంకలో నెచ్చట దిగుటకును ఆయనకు బుద్ధిపుట్ట  
 లేదు. రాక్షసులందరు కూర్చులగుటచే నెచ్చట దిగుట  
 కాయనకు యిష్టములేదు. అప్పుడొక యింటిలో రామ  
 నామము వినిపించినది. అచ్చట దిగినాడు. అదియే విభీష

ఋని గృహము, రాక్షసులుండిన లంకలోకూడ మంచివారు పరమార్థచింతనాత్పరులున్నపుడు, ఈ ప్రదేశములలో మంచివారు లేకపోయెదరా? ఉందురు, మనము వారిని పట్టుకొనవలయును. వారిద్వారా ఆ యూరిలో మంచిపనులు చేయించవలయును. ఇప్పుడింతటితో విరమించుచున్నాము, ఇచ్చట మా పుస్తకములున్నవి తీసికొనుడు. పాప మీ పిల్లలకు పుస్తకములు చూడగనే తీసికొనవలయునని కోరిక, తీసికొని ప్రయోజనమేమి? చదువురాదు. ప్రభుత్వము మీ యొద్దనుండి కొంత పన్నును వసూలు చేయుచున్నది. మీ టేమమును బూచినట్లు కనబడుటలేదు, ఈ విషయము మీ రడిగినచో, ఇదిగో యిచ్చటికి వది మైళ్ళ దూరములో నొక స్కూలు పెట్టినాము. అక్కడొక ఆసుపత్రి పెట్టినాము అని చెప్పుదురు. ఏ వదిమైళ్ళ దూరములో పెడితే మీ కేమి లాభము? ఇంకా వారిట్లు చెప్పెదరు. మిమ్ముల కాపాడుటకు పోలీసు దళమును పెట్టినాము. పోలీసులు లేకపోయినచో, మీ రొకరికొకరు నరుకుకొని చచ్చిపోయియుండెడివారు, అని చెప్పెదరు. ఈ పోలీసులచూచి ఈ పిల్లలు భయపడుచున్నారు. పోలీసులనలన మీకు సంస్కరణమేమి జరుగును? ప్రతి గ్రామములో సజ్జను లుండెదరు. వారు ప్రతివారిని సంస్కరించి బాగుపరచెదరు. ప్రభుత్వముకూడ యిట్టి స్థలములలో, ఏదేని మంచి వ్యవస్థను కల్పించవలసియుండును,

ఓం శాంతిః శాంతిః శాంతిః.



(8)

కర్నూలుజిల్లా

ఎమెగనూరు

19-3-56

ప్రారంభంలో భగవత్పార్థన

మన మనస్సులో ఈశ్వరుని గుణములను జింతించ  
వలయును. దీనివలన చాల బాగుపడుట జరుగును. మనము  
దేనినైతే పరమేశ్వరుడనుచున్నామో అది సత్యము. శాంత  
ముగా నేకాంతమున నేకాగ్రచిత్తులయియుండినచో, పరమా  
త్ముని స్పర్శ మనకు కలుగును. మనదేశములో పరమేశ్వ  
రుని యందు భక్తియున్నది. మనము గందరగోళముగా  
కీర్తనల పాడి భజనచేయుటయే భక్తికాదు. మనము  
సమాజములోనున్నాము. కనుక దయాకరుణ ఇత్యాది  
సద్గుణములు కలిగియుండినచో నది భక్తియగును. మన  
మనస్సున జాగ్రతగా నుంచకూడదు. దానిని స్థిరముగా  
నుంచుకొనవలయును. అభ్యాస వైరాగ్యములద్వారా దానిని  
సుస్థిరపఱచవలయును. పెద్దగా నగువ పనిలేదు. దయా,  
ప్రేమ, వాత్సల్యము, మొదలగు సద్గుణముల నలవఱచుకొన  
వలయును. ఈ గుణముల యావశ్యకత యెంతేని కావలసి  
యున్నది. ఇప్పుడు అయిదు నిమిషములు మానప్రార్థన  
జరుపబడును. మేము మాట్లాడము. మీరుకూడ మాట్లాడ  
వలదు. ఆపై మావిషయమును మీముందు పెట్టెదము.

## ఉపన్యాసారంభము

ఈదినమిక్కడ యవకాశము లభించినది. ఇది నేతవారుండెడి కేంద్రము. మా యభిమానులలో దర్శిదనారాయణుడొకడు, అందుచేత వీరిని దర్శించవలయునని కుతూహలముగా నున్నది. మేము కూలీలవలె పనిజేసి ఆ పనిద్వారా గడప వలయునని తలచితిమి. వచ్చిన కొలది ధనముతో జీవితమును గడపవలయునని తలచితిమి. వ్యవసాయము చేసినాము. నూలు వడుకుట, నేయుట, పడుగు చేయుట, మొదలగు సమస్త పనులను చేసినాము అన్ని విధములైన నేతపనులును మాకు తెలియును. బావుల త్రవ్వపని చేసినాము. పాకీపని చేసినాము. ఎందుకీపని చేసినాము. ఎందుకీ పనులనన్నిటిని చేసితి మన భారతదేశములో కనీసము కూలివారికి కూలి యొత్తవచ్చునో అంత ఖర్చుతో జీవించవలయునను యుద్దేశ్యముతో చేసినాము. అంత స్వల్పఖర్చులతో జీవితమును గడిపినాము. సోదగు లారా! నేతవారు, కూలీలనిన మాకు యెంతో ప్రీతి. ఈ కూలివారి కష్టనివృత్తికొఱకు 4 సంవత్సరములు చింతించినాము. ఈ విషయముకొఱకు చాలచాల ప్రయత్నముల నొసర్చినాము. కమ్యూనిస్టులు నైజాములో గడగడగోళము చేయుచున్నసమయమున మేము పవనారునుండి నైజాము నకు నడచివచ్చినాము. అప్పుడు భూదానోద్యమము ప్రారంభమైనది.



మన దేశము చాలకాలమునుండి చేతిపనులకు నిలయముగా నున్నది. నేతవారు చాల నేర్పరులున్నట్లు భారతదేశ చరిత్ర చెప్పుచున్నది. మనకు స్వరాజ్యము వచ్చినపిమ్మట మిల్లులు పోవునని తలచినాము. కాని యింతవఱకును తీసివేయలేదు. పైగా పాశ్చాత్యులు చదివించిన అర్థశాస్త్రముల నిచ్చట చదివించుచున్నారు. పాశ్చాత్యులు ప్రజలు వారి యదుపాజ్ఞలలో నుండుట కనువగు విద్యను మనకు గఱపుచుండెడివారు. వారి విద్య మన మనస్సులను పవిత్రముగా జేయుటకుమాటు పాడు చేసినది. మనవారా శాస్త్రముల చదువుకొనుటచేత మన చేతిపనులను నిరసించుచున్నారు. ఒక మంత్రి పాతవృత్తులను నిలుపుటకు వీలులేదు. ఈ పాతవృత్తు లింకా దేనికియనినారు. ఏ పనివలన దమ్మిడి ఖర్చులేకుండ యగేకమందికి బ్రతుకు తెరువు యేర్పడుచున్నదో, ఆ వృత్తులు పాతవని త్యజించవలయునా? మన ప్రభుత్వ విచారణ యిట్లున్నది. సంతోషవిషయ మేమన మిల్లుల కొంచము హద్దులో పెట్టవలయునని చెప్పుచున్నారు. కాని యెడెనిమిది సంవత్సరముల నుండియే నిర్ణయము కాలేదు. వారి మెదడు స్పష్టముగా లేకుండ యున్నది. అందుచే, నేతవారికి యేయాదాయమును వచ్చుటలేదు. ఇక్కడనే వడకడము నేసికొనుట మనము చేసికొనినచో సహజముగానే మిల్లులకు దెబ్బతగులును.

ఇక్కడున్న నేతవారు నేతమిల్లుల నంగీకరించుటలేదు. కాని దారముమిల్లులుండ వలయుననుచున్నారు. ఇంత

మూర్ఖలక్షణము వేరొకటిలేదు. దారముతీసెడి మిల్లుల  
నుంచిన నేతవారికందరికి పని దొరుకదు. అదియునుగాక  
దారపుమిల్లుల యజమానులకె యాదాయము పోగలదు.  
అనేకమంది బ్రతుకు తెరువులేక కష్టపడవలసి వచ్చును.  
మహాత్మాగాంధీ చేతితో వడికిన నూలునే, నేతవారు నేయ  
వలెనని చెప్పినారు. ఎందుకట్లు చెప్పిరన యనేకులకు బ్రతుకు  
తెరువు కల్పించుటకై ఇప్పటివఱకు మామూలుగా వడికిన  
నూలు నేయడము నేతవారికి చాలాకష్టముగా నున్నది.  
ఇప్పుడు అంబరచర్ఖా పచ్చినది. ఈ చర్ఖాపైన మామూలు  
కంటే నాలుగురెట్లు నూలునధికముగా తీయుటకు వీలుం  
డుటే కాక నూలు గట్టి నైసుగాకూడ వచ్చుచున్నది. 30  
సంవత్సరముల నుండి గాంధీజీ పేదలు జీవనమునకు సరిపోవు  
నూలు వడుకుకొనుటకు తగిన రాత్నమును తయారుచేయు  
టకు ప్రోత్సహించుచు వచ్చెను. నేటికి తయారయినది. ఇది  
మొదలు అంబరచర్ఖా పల్లెపల్లెలో ప్రతికుటుంబములో నుండు  
నట్లు జేయవలయునని యాశించుచున్నాము. అందుచేత నిక  
మిల్లులనూలుతో పనిలేదు. వడికిననూలునే నేయవలయునని  
మీరెల్లరు నిశ్చయించుకొన వలయును. భారత కాంగ్రెసు  
ప్రభుత్వముకూడ అంబరచర్ఖా వ్యాప్తికి కొంతదోహద పడెద  
మని చెప్పుచున్నారు. కొందరు బాబాను సనాతనుడనియు,  
విమానముమీదఁ రైళ్లు, కారులు మొదలగు వానిపై, దేనికి  
ప్రయాణము చేయకూడదనియు, అనుచున్నారు. బాబాకు  
విమానములు, రైళ్లు, కారులు, యుండుట వెగటుగాదు.



అవియన్నియు ప్రభుత్వ పరముగా నుండవలయును. మఱియు నిప్పటికంటె రైళ్ళు, బస్సులు, విమానములు, జనులు ప్రయాణము చేయుటకు విశాలముగాను, సౌకర్యముగా నుండవలయునని మా యభిప్రాయము విమానము నిప్పటి కంటె వేగముగా పోవునట్లు చేయవలయునని ప్రయత్నించు చున్నారు. మఱియు నిప్పుడు విమానములో ప్రయాణము చేయుటకు, కూర్చుండుట చాలాకష్టముగా నుండునను చున్నారు. ఇంకాబాగుగా కూర్చుండుటకును, నూలుకూడ వడుకుకొనుటకును, ఆనుకూలముగా వేగముగా పోవునట్లు విమానములను చేయమని బాబా చెప్పుచున్నాడు. అయితే బాబా విమానము నెందుకు యెక్కలేదనిన విమానములో పోయినవారికి గాలి బాగుగా వచ్చుచుండును. బాబా భూమి మీద పోవుచున్నాడు. కనుక భూమి వచ్చుచున్నది. బాబా దేనికి వ్యతిరేకికాడు. అన్నియు నుండుట మాకిష్టమే. కాని ఈ యంత్రములు, బీదవారికి అన్నము లేకుండచేయనవిగా నుండకూడదు. అమెరికా దేశములో నొకమనిషికి పన్నెండు యకరముల భూమి సగటున పంచుకొనినప్పుడు రాగలదు. మన దేశములో సమానముగా సర్వులపంచు కొనినప్పుడు అరయకరము కూడ రాదు. ఇట్టి ప్రదేశములలో యంత్రముల పెట్టి వ్యవసాయము యడము బాబాకు యిష్టము లేదు. ఇచ్చట యంత్రమునతో వ్యవసాయము చేయుటకు మొదలు పెట్టిన చాలమందికి పనిదొరుకదు. తిండి దొరుకదు. యంత్ర యజమానుల చేతులయందే ధనధాన్యములు నిలిచిపోవును.

ప్రభుత్వములో నుండే పెద్దవారు ఈవిషయములను వ్యక్త  
పఱచుట లేదు. వారేమి చెప్పు చున్నారనిన, దేశములో  
జనసంఖ్య పెరిగి పోవు చున్నది. గాని వలన ఆహారాది పదా  
ర్థములు చాలునట్లు కాన్పించుట లేదు, కనుక సంతాన  
నిరోధము చేసికొనవలసినది, మరియునొకప్పుడు ఒక మంత్ర  
గారు యెక్కువ సంతానమును కనినవారికి పన్ను వేయవలె  
నని కూడ తెలిపినారు. ఈ మాటలను వినిన నవ్వు వచ్చు  
చున్నది. ఈ మంత్రుల చేతలలోనె జనులను పుట్టించుట  
పుట్టకుండ జేయుట జరుగునట్లుగా నున్నది. ఇప్పుడు ప్రజలు  
సంతాన నిరోధము నవలంబించినచో రేపు జనసంఖ్య తగ్గి  
పోయినచో ఈ మంత్రులు ఒక్కసారే జనులను పుట్టించ  
గలిగెదరు కాబోలు ! మంత్రులు ప్రజల జీతగాండ్లు, ఒక  
జీతగాడు మీయింట్లో యెక్కువ జనులుండిన నాకు అందరి  
పని చేయుట భారమగును? కనుక మీరు సంతాన నిరో  
ధము చేసికొని కుటుంబ జనసంఖ్యను తగ్గించుకొనుడు, అని  
చెప్పిన యెట్లుండునో? వీరిమాటలు కూడ యట్లే యున్నవి.  
వీరు జనుల క్షేమమున కనుగుణ్య కర్మను చేయుటయే  
కర్తవ్యముగా పెట్టుకొనవలయును, ఈ జనాభా విషయము  
ప్రత్యేకము, జనుల నెట్లు పెంచవలయునో, సంతానము నెట్లు  
తగ్గించవలయునో, అను విషయము నైతిక ధర్మముపై  
అధారపడి యున్నది. శాసనములతో సంతాన నిరోధము  
చేయించుటకంటె మూర్ఖపుపని యింకొకటిలేదు. ఇప్పుడు  
ద్వితీయ పంచవర్షప్రణాళిక వేసినారు. అంటే దీని కర్థమేమి



అంతా ప్లానులు, యంత్రము పని చేయును. దానికేమి యభిమానము లేదు. గాడిదకైన యభిమానమున్నది. ఏ యభిమానము లేని యంత్రములపెట్టి దేహాభిమానముతో నున్న యనేకమంది జనులకు కూడు గుడ్డ కొంప లేకుండ చేయుట యెంత యన్యాయము. బాబాకు చర్ఛాయంటే అభిమానము లేదు. చర్ఛావలన చాలామందికి కూడు, గుడ్డ, కొంపలు, యేర్పడుచున్నవి. కనుక, చర్ఛాను వడకమను చున్నాడు.

ఇప్పుడు ప్రజల బాధలు స్థితిగతులు మంత్రులకు, నాయకులకు తెలియవు. వారు ఢిల్లీలో కూర్చుని యాలోచించుచున్నారు. వారు పల్లెలకు వచ్చుట లేదు. వారి యాతనా పరిస్థితుల చూచుటలేదు. వారు గ్రాంథముల చదివి ప్రజల సమస్యల తీర్పుటకు పూనుకొను చున్నారు. ఆగ్రాంథములు ఇంగ్లీషులో యేయమెరికావారో రచించిన గ్రాంథములు. వారి పరిస్థితులు వేరు. మన పరిస్థితులు వేరు. వారు జీవితమును స్థాయినిపొందించుటకు యత్నించరు. శరీరమును పెంపొందించుటకు ప్రయత్నించెదరు. మనవారు వారి వైద్య గ్రాంథములు చదివి వైద్యము చేయుచున్నారు. డాక్టరు పరీక్ష ప్యాసుకావలె నంటె యింట్లోవున్న ఆస్తియంతయు అయిపోవును. మఱిల పెట్టుబడిపెట్టిన ద్రవ్యమును సంపాదించుట కొరకు యింకా సంపాదించుటకు పాప పుణ్యమనునది లేక, బీదసాదయను భావములేక, యందరిదగ్గఱ దోచుకొంటు ప్రియత్నము చేయును. ఇంతా యతడు నేర్చుకొనిన విద్య వాని సుఖములకై వినియోగపడినది. మహాత్మాగాంధీ

య నేకపర్యాయము లందు చేతనే స్వదేశీవస్తువులను స్వదేశ  
 వైద్యములు వ్యాప్తికి తేవలయునని చెప్పినారు. కాని ఇప్పుడు  
 కొందరు పెద్దలు స్వదేశ భావము విశ్వాత్మాభి మానము  
 కలుగజేయదని చెప్పుచున్నారు. వీరిట్లు చెప్పుట మాకాశ్చర్య  
 ముగా నున్నది. వీరు మాకు వేదాంతమును జెప్పుచున్నారు.  
 ఇది నాకాశ్చర్యమును కలిగించుచున్నది. వారు కావలయున  
 నునదిదేమిటి? పరస్పరా వలంబనము. అనగా కొంతమంది  
 యొకపనిచేసిన మఱికొంతమంది యింకొకపని చేయవలెననె  
 దరు. అనగా ఒక కుంటివాడున్నాడు ఒకడు గుడ్డివాడున్నాడు.  
 కుంటివాడు దారిచూపించును. గుడ్డివాడు కుంటివానిని  
 మోసుకొని పోవును. ఇట్లు సహాయము చేసుకొనవలెననె  
 దరు. అందరు అన్ని అవయవములు కలిగి యున్నప్పుడు  
 ప్రయత్న పూర్వకముగా కొందరు గుడ్డివారుగా కొందరు  
 కుంటివారుగా తమూకుకావలయునా? అసలు మన దేశములో  
 నున్న పనులు మనకు చాలవు. ఎందరికో నిరుద్యోగసమస్య  
 యేర్పడియున్నది. అయినప్పుడు మన దేశమందలి ముడిసరకు  
 పర దేశములకు పంపి వారు వస్తువులు తయారుచేసి యిచ్చి  
 నవి మనము కొనివారికిద్రవ్యమును పంపి దరిద్రముతో తపిం  
 చవలయునా? మన ముడిపదార్థముల వస్తువులుగా మనమెం  
 దుకు తెయారు చేసికొనకూడదు? పరమేశ్వరుడు మనకన్ని  
 అవయవముల నిచ్చినాడు. ఈశరీరములో నొకరికి యూపిరి  
 తిత్తులు లేకపోయినచో యూపిరితిత్తులు తీసుకొనితీయవ  
 కండను యిచ్చుట ఇట్లే సహాయము చేసుకొనిన బాగుండును.

ఈశరీరములు



అందరికి అన్ని యవయములున్నప్పుడు పరస్పరావంబనము దేనికి? ఇప్పుడు పట్టణవాసులు చేయునది యేమిటి? గ్రామ వాసుల వృత్తులను గ్రామవాసుల వస్తువులను దోచుకొనుచున్నారు. ఈ రెండు పోవుటచే గ్రామములు బలహీనములైనవి, బాబా విదేశవస్తువులను నిషేధించుటలేదు. ఇదిగో ఈగడియారమును వాడుకొనుచున్నాము. కండ్లజోడు వాడుకొనుచున్నాము. ధర్మామీటరు వాడుకొనుచున్నాము. కలములను వాడుకొనుచున్నాము. ఇవియన్నియు మనకు తప్పక కావలసి వచ్చుచున్నవి. వీనినే మనపట్టణములలో తయారు చేయుటకు ప్రయత్నించుడు. ఇంతకంటె గట్టిగా, అందముగా నుండునట్లును ఇప్పటికంటె తక్కువ ఖరీదుకు లభ్యపడునట్లును తయారుచేయుడు. అప్పుడు పట్టణవాసులు పల్లెలలోనుండు వారి ముడివస్తువులను వృత్తులను లాగుకొనవలసినపని యుండదు. ఇప్పుడు పట్టణవాసులు యాలోచనలేకుండ విదేశీయులు చేసిన పెద్ద పెద్ద యంత్రములను ఇచ్చటికి తీసుకొనివచ్చి వానితో నిచ్చట పల్లెలలోనుండు ముడివస్తువులుగా తయారు చేయుచు పల్లెలలోనివారికి పనిలేకుండ, కూడుగుడ్డ కొంపయు లేకుండ చేయుచున్నారు. వారును యాలోచనా విహీనులగుచున్నారు. విదేశములనుండి వచ్చు వస్తువులను తయారు చేయుటకు మనపట్టణవాసులు పూనికొనినచో వారియాలోచనలు పెరిగి వికాసవంతులగుటయే కాక మన పల్లెలలోనున్న వారికి వృత్తులకల్పించి దారిద్ర్యమునుండి తొలగించినవారలయ్యెదరు. ఈదృష్టి చేతనే అంబరిచర్మాను తయారు

చేయుటకు మహాత్మాగాంధీగారు ప్రోత్సహించి యుండెను. ఇపుడంబరచర ఖావచ్చినది, కనుక యికమీద మిల్లులలో తయారైన నూలును మీరు నేయకుండ యుండవలెననియు మిల్లుబట్టలు కట్టకుండ నుండవలయుననియు యాశించుచున్నాను. ఈవిధముగాజేసిన గ్రామములు బాగుపడగలవు. పల్లెపల్లెలయందు విరివిగా నూలువడకుకొని బట్టలు నేసికొనుచున్నచో భారతదేశములో కొలదికాలములో మిల్లులతో పనిలేకుండాపోవును మిల్లులయొక్క శక్తికినేనిష్టపడుచున్నాను. ఏ శక్తియైనను ఏపనిముట్టైనను అదిగ్రామము మొత్తముదైయుండవలయును. పల్లెలలో ముడిపస్తువులు అచ్చటనే అవసరపస్తువుగా తయారుజేసుకొనునట్లు చేయవలయును.

మేము అన్నియభిమానముల నదలిపెట్టి మాట్లాడుచున్నాము. ప్రతియొక్కరు తనవలె ఈబాధపడెడు జనులను చూచుకొని వారిబాధానివృత్తి కొఱకు వారితోకలసి యన్ని కార్యములు నాచరించవలయును.

ఓమ్.



(9)

## కర్నూలుజిల్లా

క ప టి

21-3-1956

అందరు చక్కగా నెదముందుకు వచ్చులాగున కూర్చుండవలయును. ఏవిధమైన శబ్దమును చేయరాదు. హాసముగానుండి ఈశ్వరచింతన చేయవలయును.

## ఉపన్యాసారంభము

చిన్నచిన్న పల్లెలలో చిన్నచిన్న సభలు జరుగుచున్నవి. కాని ఈ చిన్నసభలే కొన్ని జరిగితే గొప్ప పనులను చేయగలవు. పాండవులు ఐదుగురు, ప్రదేండు సంవత్సరములు యరణ్యములో సంచరించినారు. కౌరవులు నూరుమంది పాండవుల రాజ్యమునుగూడ కైవశమొనర్చుకొని పరిపాలించుచుండిరి. అయినను పాండవులు కౌరవులను యుద్ధమునందు జయించినారు. ఈ శక్తి పాండవుల కెల్లువచ్చినది? మూడు కారణములవలన వచ్చినది. ఒకటి పరస్పర ప్రేమతో మెలగెడివారు. అందుచే కౌరవులు వారిముందు నిలువలేకపోయిరి. రెండు, ధర్మమును వదలువారుకాదు. ప్రేమయున్నచోట ధర్మముండును. అప్పుడప్పుడు కోపతాపములు వచ్చినను ధర్మమును వదలువారుకాదు. ధర్మముండినచోట ప్రేమయుండును. ఒకసారి భగవంతుడు, వారి ధర్మమును, ప్రేమను, పరీక్షింపదలచినాడు. ఈ

పరీక్షలో వారి ప్రేమధర్మములు, బయటపడినవి, భారత  
యుద్ధమునకు ముందుగా, నర్జునుడు, దుర్యోధనుడు, శ్రీ కృష్ణ  
పరమాత్మ చెంతకు పోయినారు. దుర్యోధనుడు ముందుగా  
బోయినాడు, అర్జునుడు వెనుకపోయినాడు, అప్పుడు శ్రీ కృష్ణ  
పరమాత్మ నిద్రపోవుచున్నాడు. నిద్రపోవువారిని లేపకూడ  
దను ధర్మమున్నది. అప్పుడు దుర్యోధనుడు శ్రీ కృష్ణ పర  
మాత్మ పాదములచేత కూర్చుండుటకు అభిమానము కల  
వాడై శిరస్సుదగ్గర కూర్చుండెను. అర్జునుడు నిరభిమాన  
ముతో పాదముల సన్నిధిని కూర్చుండెను. శ్రీ కృష్ణ  
పరమాత్మ నిద్రనుండిలేచి పాదములచేత కూర్చుండియున్న  
యర్జునుని చూచెను. అర్జునుని తేచుముల నడిగెను. పిమ్మట  
వెనుకవైపుకు చూడగా దుర్యోధనుడుండెను. ఆయన తేచు  
ములకూడ విచారించి మీరువచ్చినకార్య మేమని యడి  
గెను. వారిరువురును యుద్ధమునందు తమ సహాయమును  
గోరివచ్చితిమని చెప్పిరి. అప్పుడు శ్రీ కృష్ణపరమాత్మ దుర్యో  
ధనునితో నిట్లనెను. అర్జునుడు మీకంటె చిన్నవాడు.  
ముందువానినిచూచి మాట్లాడుట సంభవించినది. నేనిప్పు  
డొక యేర్పాటు జేయనున్నాను. ఆ యేర్పాటుచేసినపిమ్మట  
అర్జునుడు ముందుగా కోరుకొనుటకు మీరు యొప్పుకొన  
వలయును. అని కృష్ణపరమాత్మ చెప్పగా దానికి తిరుగు  
చెప్పజాలక దుర్యోధనుడు సమ్మతించెను. అంతట శ్రీ కృష్ణ  
పరమాత్మ నేను యుద్ధములుచేసిచేసి విసుగుజెందియున్నాను  
కనుక యుద్ధము చేయను. యుద్ధముచేయనట్టి నేను ఒక



ప్రక్క, యాదవసైన్యముంతయు నొకప్రక్క, నుండఁ నట్లు నిర్ణయించినాను. ఈ ఇరుపక్షముల దేనినైన అర్జునుడు ముందు కోరుకొనవచ్చునని చెప్పెను ! అర్జును డప్పుడు శ్రీకృష్ణపరమాత్మనే తనపక్ష ముండవలయునని కోరు కొనెను. దుర్యోధనుడు యాదవసైన్యమును అర్జునుడు కోరుకొను నేమోనని సందేహముతో నుండెను. అర్జునుడు తన తలపునకు విరుద్ధముగా గోరుటచే దుర్యోధనుడు సంత సముతో యాదవసైన్యమును తాను తీసికొనెను. ఇక్కడ గ్రహింపదగినభాస మేమన, పాండవులు భగద్విశ్వాసము కలిగినవారు. ఇప్పుడు పాండవులకు ప్రేమశక్తి, ధర్మశక్తి, భగవచ్ఛక్తి, ఈమూడు యుండుటచే విజయమును బొంద గలిగిరి. అట్లే చిన్నచిన్న సభలలో నున్నవారు కొలదిమంది రైతునను, ప్రేమహృదయులు, ధర్మతత్పరులు, భగవద్విశ్వాస యుక్తులుగా నుండినచో, మాకు తెప్పక విజయము సమకూర గలదని తలంచుచున్నాము. ఇప్పుడు బొంబాయిలో నున్నవా రొకరితో నొకరు పోట్లాడుకొనుచున్నారు. పెద్ద పట్నముగా నుండియు ప్రయోజనమేమి ? మీయూరిలో నెవరినడిగినను గ్రామములోని వారందరిపేరులను జెప్పెదరు. బొంబాయిలో నొకయింటిలో ప్రక్కగదిలోనున్న వారి పేరుగాని సమా చారముగాని వారికి తెలియదు. అసగా పరస్పరప్రేమ లేదని యర్థమగుచున్నది. ఇప్పుడు పట్నములలో నున్నవారిని పల్లెలలో నున్నవారు యనుకరించుచున్నారు. పట్నములలో నున్నవారు బ్రాంది మొదలయినవి త్రాగితే పల్లెలలోని

వారు, కల్లు సారాయి త్రాగుచున్నారు. పట్నములలోని వారు సిగిరెట్లు మొదలయినవి త్రాగితే, పల్లెలలోనివారు బీడీలు, చుట్టలు, మొదలయినవి త్రాగుచున్నారు. ఈవిధముగా పట్నములలోనున్న వారిని పల్లెలలోనివారు పూర్తిగా ననుకరించుచున్నారు. అందుచే పల్లెలలోనున్నవారు క్రమముగా బలహీనులగుచున్నారు.

మేము ఈ యూరిలో నెన్ని కులములున్నవని యడిగినాము. పదియేను కులములవల కున్నవని చెప్పినారు. కాని యిప్పుడు చూడగా నందరు నొకే కులముగా గాన్పించుచున్నారు. అయితే కొందరివి తెల్లబట్టలు, కొందరివి యట్టి బట్టలుగా, మాత్రమున్నవి. ఇక్కడ వీరిలోవీరికి కులభేదములుండునని మేము తలంచుచున్నాము. మీరు అన్యకులస్థుల యింటిలో నొకరు చనిపోయిన తాకి తీసిపార వేసెదరా? “అని అచ్చటి సభలోనివారిని వినోబాజి” యడిగిరి.

ఆయూరిలోని యొక పెద్దమనిషి యిట్లుచెప్పెను?

జవాబు పెద్దమనిషి:- తాకి తీసిపార వేసెదము!!

ప్రశ్న :- బాబా! హరిజనులు చనిపోయిన తీసి పార వేసెదరా?

పెద్దమనిషి:- హరిజనులను తీసిపార వేయము.

బాబా:- అన్ని కులములవారిని తీసివేసెదమని యంటిరికదా? హరిజనులు మనుష్యులుకారా? ఇది మహా పాపము. అట్లు చేయకూడదు. పేదవానియింటిలో పుట్టినట్లే



శ్రీమంతుని గృహమునందుగూడా పిల్లలు జన్మించినారు. ఇందులో నొకరు గొప్ప మరియొకరు తక్కువ యెట్లయ్యెదరు? కొందరు మా తల్లిదండ్రులు కులములను గల్పించినారని చెప్పుదురు. తల్లిదండ్రులు కల్పించినను, అది కల్పనేకదా? అందుచే నీ కల్పితములకు మనము దూకులము కావలయును. కొందరు పరమేశ్వరుడే భేదముల కల్పించినాడనెదరు. మీగు తుమ్మచెట్టువేసిన తుమ్మకాయలు కాయునట్లు చేయుట, నిమ్మచెట్టువేసిన నిమ్మకాయలు కాయునట్లు చేయుట పరమేశ్వరుడు చేయుపని. ఆయన యొకదృష్టితో చూచిన యన్నియు జేయుచున్నాడు. ఒక దృష్టితో జూచిన నేమియు చేయుటలేదు.

మేముచూచిన ఒక గాథ చెప్పెదము. ఒకరియింటిలో వారి తండ్రి చనిపోయినాడు. ఆయనయింటిలో శవమును బెట్టి తాళమువేసి ప్రక్కయూరికి పోవుచుండెను. ఆయన మాకు కనపడగా నెక్కడికిపోవుచున్నావని యడిగితిమి. మా తండ్రి గారు చనిపోయినారు. ఈ యూరిలో మా కులమువారు లేరు. కనుక యెవరును శవమును దీసివేయుటకు రారు. అందుచే ప్రక్కగ్రామమునకు పోయి మా కులమువారిని పిలుచుకొనివచ్చుటకు పోవుచున్నానని చెప్పెను. ఆహా! ఎంత యాశ్చర్యవిషయము. ఒకమనిషి యొకయూరిలో చని పోయినచో పొరుగుయూరికి పోయి మనుష్యులను దీసికొని రావలయునా? అన్నితనువులకంటె మానవదేహము పవిత్ర ధర్మమాచరించుట కనుకూలమైనది. అట్టి దేహమును

ముట్టుట గొప్ప పాపమనుకొనుచున్నారు. ప్రేమ ప్రధానమైనది. ప్రేమయుండిన కులముల చూడపనిలేదు. శ్రీరామచంద్రమూర్తి, శబరి భక్తితోనిచ్చిన యెంగిలిపండ్లను భక్షించివాడు. భక్తి ప్రపూరిత హృదయుడగు గుహుని కాగలించుకొనినాడు. ఈ కులభేదములవలన సమస్త శక్తులు నశించుచున్నవి. ఇతర దేశీయులు మన దేశము నాక్రమించుకొనుటకు ఈ కులభేదములే కారణము. చనిపోయిన బ్రాహ్మణుని తగులబెట్టిన బంగారమగుటలేదు. హరిజనునితగులబెట్టిన బూడిద యగుటలేదు.

పంచపాండవులదగ్గఱ భగవంతుడున్నట్లు మీ చెంత నుండవలయుననిన నైకవత్సము గలిగియుండ వలయును. అందుకే భూదానయజ్ఞమునారంభించినాము. తనయూరిలో నందరిక్షేత్రములు చూచినపిమ్మట తన క్షేత్రముల చూచుకొనవలయును. అట్లు చేయుచుండిన పాండవులవలె కాగలము. అప్పుడందరు భుజించినపిమ్మట నేను తినెదను. అని తలచును. ఇప్పుడు భారతదేశమునకు స్వరాజ్యము వచ్చినది. ఎక్కడికివచ్చినది? డిల్లీకి. కర్నూలునకు, వచ్చినది. ఆ వార్షిలు యింకా మీకు చేరలేదు. మీ గ్రామములో హరిజనులుందురు. వారితోకలసి వారి సౌఖ్యమునకు కర్మ చేయుడు. హరిజనులలోకూడ గొప్ప భక్తులు జ్ఞానులు కలరు. తమిళదేశములో నందనారు, ఉత్తరదేశములో రవిదాసు, హరిజనభక్తులే. ఫలానికులమని తేడా పెట్టుకొనవలదు. ఇట్లయిక్యముగానుండిన నొకరి సుఖదుఃఖములలో నొకరు



పాల్గొనుట జరుగును. ఒక హరిజనుడు నీటిలోబడి మునిగి పోవుచుండిన మీకు తీయరామేమి? అట్లుండకూడదు, ఆ హరిజనుని తీయుడు. మీరంతగా మైలపడినచో ముప్పది సారులు మునుగుడు. మీకు నీరు యెక్కువగా నుండును గనుక !

ఇప్పుడు మేము చెప్పినట్లు చేసిన యైశ్వర్యము మీకు చేకూరగలదు! ఐకమత్యముండిన చోట, ప్రేమయుండిన చోట, ధర్మముండును. అప్పు డందరిజీవితములును పవిత్రము లగును. ఈ గాలి, నీరు, అగ్ని, ఆకాశము అందరి సౌఖ్యమునకై యేర్పడినవి. అట్లే భూమికూడ యందరి సౌఖ్యమునకై భగవంతుడు సృష్టించినాడు. ఈ ధర్మము ప్రపంచములో నుండనంతవఱకు సుఖముండదు. సోదరులారా! కాలది కాలములో కావలసిన విషయమును మీముందు పెట్టినాము. ఇంతటితో విరమించుచున్నాము. అందరికి భక్తిపూర్వక వందనములు.

ఓమ్ శాంతిః శాంతిః శాంతిః.

(10)

కర్నూలుజిల్లా

ఆ దో ని

22-3-1956

దైవస్పర్శ హృదయమునకు తగిలిన యెంతో పని జరుగును. ఆయన పవిత్ర గుణములను జింతించవలయును, సత్యము, శాంతము, దయ. ఈ భగవంతుని గుణములను, మానపూర్వకముగా, ధ్యానించవలయును.

### ఉపన్యాసారంభము

మా ఈయాత్ర నదినలె ప్రవహించుచున్నది. ఒకప్పుడు నదీతీరమున చిన్న పల్లెలు, పెద్దపల్లెలు, పట్నములు, వచ్చుచుండును. నది యందరికి సమానముగా సేవజేయును. పల్లెలలోనివారికి తీయని జలము నిచ్చును. పట్నములలోనివారికి కూడ అక్కడి మురికికాలువలు నదిలోనికి విడువక పోయినచో మంచి జలముల నొసగును.

నదీగుణము చల్లదనమునిచ్చుట. ఈ పట్టణమునకు కొంత శాంతియు, మంచియు గలుగవలయునని, మా యుద్దేశ్యము. భారతదేశ వ్యవస్థ వ్యక్తిగత వ్యాపారములో నున్నదని ఎవరును తలచవలదు. సమష్టి భావముతో వ్యాపారము ఈ దేశములో సాగినది. విద్యార్థులు పట్టణములలో నుండుట కూడదు. ఏకాంత స్థలములలోనుండి అధ్య



యనము చేయవలయును. ఇట్లు విద్య నార్జించినపిమ్మట దేశ  
మునకు సేవ చేయవలయును. విద్యావిధానము పూర్వము  
నదీతీరములలోను, పర్వతముల సాన్నిధ్యమునను, జరుగు  
చుండెడిది. రాజకుమారులు సహితము, గృహములను వదిలి,  
గురువులచేత ఏకాంత ప్రదేశములలో విద్య నభ్యసించు  
చుండెడివారు. నేడు రాజధానియు, హైకోర్టును, విద్యా  
సంస్థలును పట్టణములలోనే పెట్టుచున్నారు. పట్టణములలో  
విద్యాసంస్థ లుండుటవలన, విద్యలో చాల మిశ్రమము జరుగు  
చున్నది. అందులో ఆశాజనక విషయ మేమన పల్లెలలోని  
వారుకూడ యుండెదరు. కూలీలుకూడ యుండెదరు. నిన్న  
మంచి రుచికర విషయ మొకటి చదివినాము. అది పంజాబుకు  
సంబంధించిన విషయము. అచ్చట హిందువులున్నారు. కాని  
వారి సంఖ్య చాలతక్కువ. అచ్చటి హిందువులు పాకిస్తాన్  
వారికి చాల యక్కరగానున్నారు. ఏమియక్కరనిన అచ్చటి  
పట్టణములలోనున్న పాకీ పనులను, ఈ హిందువులే చేయ  
వలయును. అందుచే వారినిచ్చటికి రానిచ్చటలేదు. ఇప్పుడు  
వారిని మన దేశమునకు రానిచ్చుచున్నారట. ఇదినాకు  
సంతోషవిషయముగా నున్నది. ఈ దినము ఈ యూరి  
సమీపమున దారిన వచ్చుచుంటిమి. మేము వచ్చు బాట  
కిరువైపుల మలము నిండియున్నది. ముక్కు మూసికొనవలసి  
వచ్చినది. ఇచ్చటి పాకీవారికి ఇచ్చటి గ్రామాధిపతులు జీత  
ముల నెక్కువగా నివ్వలేదుకాబోలు! వారు యెక్కువజీతము  
లడిగియుండవచ్చును. దానిచే వారికి వీరికి తగవులు పడి

యుండవచ్చును. భారతదేశములోనున్న విద్యార్థులు ఈ మూడు నిర్ణయములకు రావలయును. అందుచే కొన్ని సుంచి విషయములను వారికి చెప్పవలయును. అందుచే మొట్ట మొదట విద్యార్థులను గుఱించి చెప్పెదము. ఎందువలన ననిన భారతదేశ కళ్యాణమంతయు విద్యార్థులపై నాధార పడియున్నది. భారతీయుల జీవిత విధానమును మూడు దశ లుగా నిర్ణయించుకొనిరి. అందులో ప్రథమదశను ప్రాతః కాలముతోడను, ద్వితీయ దశను, మధ్యాహ్న కాలముతోడను, తృతీయ దశను సాయంకాలముతోడను, బోల్చవచ్చును. ప్రాతఃకాలము చాల యమూల్యమైనది. ప్రాతఃకాలము దైవచింతన మొనర్చుకొనుటకును, సద్గ్రంథముల పఠించుట కును, విశ్వకళ్యాణదాయకములగు పవిత్ర గ్రంథముల రచిం చుటకును, మిగుల యనుకూలముగానుండును. మన జీవితము నందు ఈ ప్రాతఃకాలముతో సమమైనది విద్యార్థిదశ. కావున విద్యాభ్యాస మత్యంత జాగ్రతగా జేయదగియున్నది. రెండవ దశ గృహస్థాశ్రమము. ఇది మధ్యాహ్న సమయముతో పోల్చదగియున్నది.

మూడవదశను, వానప్రస్థ సంవ్యాసాశ్రమములతో పోల్చవచ్చును. ఈ దశను సాయంకాలమునకు సరిపోల్చ వచ్చును. మేము ఉత్తమరచనల నన్నిటిని ప్రాతఃకాలము నందే రచించియుంటిమి. మేముయిప్పటికి బ్రహ్మముహూర్త మున లేచి యధ్యయన మొనర్చుచున్నాము. ఇప్పటికిని నూతన భావలను, నూతన గ్రంథములను చదువుచున్నాము.



ఇటీవల నొక జపాను సోదరుడు (బౌద్ధసంన్యాసి) మా చెంతకు వచ్చిరి. వారికిని మాకును, కొంత ప్రేమసంబంధ మేర్పడెను. వారిదగ్గఱ యిటీవల దినమున కొకగంటసేపు, రెండుమాసములు జపాను భాషను అధ్యయన మొనర్చితిమి. జపాను భాషానిర్మాణము, దక్షిణ భారతీయ భాషల నిర్మాణమును బోలియున్నది. మీరే క్రమమున మీ భాష నుచ్చరించుచున్నారో, జపాను భాషనుకూడ యదే క్రమములో నుచ్చరించవలయును. మీరు నేర్చుకొనినచో జపాను భాషను ఒక మాసము దినములలో నేర్పగలము. ఈ భాషలో నింత సామ్యమున్నదనిన వేలకొలది సంపత్సరముల నుండియు సముద్రమునందు నౌకాయానములు జరుగుచున్నట్లున్నది. వేదమునందు సముద్రములో నౌకాయానములు జరుగుచున్నట్లు యుపమాన వాక్యము లున్నవి. దీనివలన జపాను దేశమునకును, ఈ దక్షిణ భారత దేశమునకును, పూర్వ మెప్పుడో రాకపోకలు జరుగుచున్నట్లుల వ్యక్తమగుచున్నది. మేమీ జపాను భాషను నేర్చుకొనుటవలన పై యనుభవము జనించినది. దీనివలన మాకేమియు నష్టము లేదు. మమ్ముల భగవంతుడు తీసుకపోవు దినమునందును, నేదియో కొంచము అధ్యయన మొనర్చియే పోగలమని తలంచుచున్నాము. విద్య నార్జించువాడు తప్పక నాలుగు గంటలకు లేచి యధ్యయన మొనర్చవలయును. మీలో నెందరు నాలుగుగంటలకు లేచి యధ్యయన మొనర్చుచున్నారో, చేతులెత్తుడు. (అప్పు డనేకులు చేతుల

నెత్తిరి.) ఈరోజు మీరు నేర్చెడి విద్య మీ తలలకు చాల భారమును గలుగజేయుచున్నది. ఆ బరువు క్రింద నలిగిపోవుచు అధ్యయన మొనర్పవలయునని కుతూహల పడుచున్నారు. మీరు చదివెడి చదువులు మిక్కిలి యన్యాయమును గలుగజేయుచున్నవి. విద్యార్థులు, యితర పనులను జేయుటకు సంసిద్ధులగుటలేదు. నిర్ణీత గ్రంథములను చదువుట యందే తృప్తిని పొందుచున్నారు. పూర్వకాల మిటులకాదు. విద్యతో పాటు అన్నిపనులు గురుకులమునం దభ్యసించెడివారు. అందుచే వారు జీవితముల నిర్భయముగా గడుపగలిగిరి. నేడు విద్యాభ్యాసము పూర్తియైనపిమ్మట ఉద్యోగము లభింపకపోయినచో చింతాకుల చిత్తులగుచున్నారు. ఇప్పుడు వైద్య పరీక్షయం దుత్తీర్ణులైనవారు, ఇతరుల కష్టసుఖముల విచారించుటలేదు. అందుచే వారు ద్రవ్యార్జనకొఱకు పాటు బడుచు రోగులు తమచెంతకు వచ్చినప్పుడు బాగుగా చూచుటలేదు. వైద్యునిచేతికి చేయినిచ్చిన అరనిమిషమైనను సావధానముగా పరీక్షచేయదు. మాకు కొంచెము శరీరము నందు వ్యాధియున్నది. అందుకొఱకు డాక్టర్చేతికి చేయిని పట్టించుటకు బుద్ధిపుట్టుటలేదు. ఎందుచేత వీరింత తొందరగా బోవుచున్నారనిన వారు పుస్తకములు మాత్రమే చూచుచుందురు. ఇంకేమియు ప్రపంచ బాగోగులు వారికి తెలియవు. ఒకానొక రోగి ఒక వైద్యునిదగ్గఱకు పోయి మూడుదినములు నుందు తీసికొని మఱల డాక్టరు దగ్గఱకు రాకపోయినచో అతడు చచ్చినది బ్రతికినది, ఆరోగ్యము



సమకూరినది, లేనిది, ఆ డాక్టరు విచారించనే విచారించడు. పూర్వకాలపు వైద్య లిటుల చేయువారుకారు, ఒక రోగి తమచెంతకు వచ్చి మందు తీసికొనిపోయి తిరిగి రానిచో వాని కెట్లున్నదోయని వానిచెంత కరిగి పలుకరించి పరీక్షించి తగిన చికిత్స చేసి సంతృప్తిపఱచెడివారు.

పట్నములలోని విద్యార్థులు ఆరుగంటలకు లేచుచున్నారు. అందుచే వారికి విద్య చక్కగా వచ్చుటలేదు. రాత్రి యెనిమిదిన్నర గంటలకు భోజనముచేసి అధ్యయనము చేయ మొదలిడెదరు. మిక్కుటముగా భుజించుటవలన వెంటనే నిద్రపోయెదరు. అందుచే రాత్రిపూట విద్యార్థులు స్పల్పముగా భుజించవలయును.

అట్లయిన రాత్రికాలము చదువుకొనుటకును, మఱల నాలుగుగంటలకు మేల్కొని చదువుకొనుటను వీలుండును.

మఱియొక విషయము. ఉపాధ్యాయులకు విద్యార్థుల యందు నమ్మకములేదు. విద్యార్థుల దృష్టిలో యుపాధ్యాయులు యమధర్మరాజుగా గాన్పించుచున్నారు. ఈ పరిస్థితిని పరీక్షాసమయములలో మనము చూడవచ్చును. పరీక్షా సమయములలో విద్యార్థులు దొంగతనముగా పాఠ్యగ్రంథముల పరీక్ష గదిలోనికి తెచ్చి చూచి వ్రాయుదురని గురువులు వేయికండ్లతో దొంగల ననుమానించినట్లుగ పొంచి చూచుచుందురు. విద్యార్థులపై నమ్మకములేని గురువులు విద్యార్థులకు నీతినిగూడ గఱపనిస్థితిలో నున్నారు. వీరేమి గురు శిష్యులో ! ఇవియేమి గురుకుల వాసములో !

మేము మెట్రిక్ పరీక్షకు పోయినప్పుడు మాకీ యనుభవము వచ్చినది. మాచుట్టును ఉపాధ్యాయులు కావలి కాయుచు తిరుగుచుండిరి. అప్పుడు వీరెందుకు తిరుగుచున్నారా యని ఆలోచించితిమి. విద్యార్థులు దొంగతనముగా పుస్తకములు చూచి వ్రాయుదురని వారందులకై తిరుగుచున్నారని గ్రహించి గురుశిష్య లోక మింత యవినీతిగా నున్నదేయని చింతించితిమి. ఇప్పుడు మాకు కలలు వచ్చినట్లయిన అప్పటి భయంకర విద్యాదశయే పొడకట్టుచుండును. ఇప్పుడు 18, సంవత్సరముల వయస్సు లేనియెడల మెట్రిక్ పరీక్షకు కూర్చునుటకు వీలులేకున్నది. 18 సం॥ వరకు తెలివిగల విద్యార్థులు చేయవలసిన పని యేమి? ఊరకనే యుండవలయునా! ఇదియంతయు చూడగా గుడ్డివారి రాజ్యమువలె యున్నది.

ఓమ్ శాంతిః శాంతిః శాంతిః.



## కర్నూలుజిల్లా

ఆ దొ ని

24-3-1956

మొట్టమొదట వినోబాజీ అందరిని కూర్చుండమని చెప్పగా సరిగా కూర్చుండకపోయినప్పుడు చెప్పినమాటలు,

యుద్ధములో 5 నిమిషముల కాలము యాజ్ఞ యివ్వడముతోనే కాలము గడచిపోయినచో ఓడిపోవుటయే సంభవించును. మా దురదృష్టమువలన మీముందర యెత్తుగా కూర్చుండుట సంభవించుచున్నది. మీరు క్రింద కూర్చుండుటకు సందేహించుచున్నట్లున్నది. ఈ స్థలమునందు కూర్చుండుట మీకంత కష్టముగానుండినచో పట్నములనుండి వీడిపోయిన బాగుండెడిదికదా! ఎన్ని జన్మములలో పాపము చేయుటచేతనో పట్నములలో నివసించవలసి వచ్చుచున్నది.

## ఉపన్యాసారంభము

ఈ రోజులలో అన్ని దేశములకు ఐక్యము సన్నిహితముగా నున్నది. ఎచ్చటి వాతావరణమైనను త్వరగా మనకు వచ్చుచున్నది. విదేశముల వాతావరణమైనను మనకు వెంటనే వచ్చును. మనము మంచి వాతావరణమును సృష్టించుకొనిన దీని మహిమ విదేశములపై పడును. మన దేశములోని పరంపర ననుసరించి మన మాలోచించుకొనవలెను. అమెరికా యనిన రష్యా భయపడుచున్నది. రష్యా

యనిన యమెరికా భయపడుచున్నది. మీరందరు జ్ఞానము  
కొఱకు వచ్చినారు. కనుక యేకాగ్రచిత్తులుకండు.. మీ  
మనస్సు అన్య విషయములలో ప్రవేశించినచో మేము  
చెప్పిన మాటలు మీ హృదయములోనికి ప్రవేశించవు.  
 వక్తయొక్క వక్తృత్వము శ్రోతలమీద యాధారపడి  
 యున్నది. కృష్ణార్జునుల సంవాదము యుద్ధభూమిలో జరిగినది.  
 అర్జునుని చుట్టు గోలగానున్నను ఏకాగ్రచిత్తుడగుటచే కృష్ణ  
 పరమాత్మ చెప్పిన విషయమును గ్రహించగలిగినాడు. ఈ  
 రోజు ప్రపంచములో భయమున్నది. పెద్దపెద్ద దేశములైన  
 రష్యా అమెరికాలు పరస్పర బలములను చేకూర్చుకొను  
 చున్నవి. పాకీస్తాను అమెరికాతో సంబంధ మేర్పరచు  
 కొను చున్నది. పాకీస్తాను ఆయుధముల యమెరికా  
 నుండి గైకొనుచున్నది. మీరు, జాగ్రతగా నున్నారాలేదా  
 యని మన ప్రభుత్వము నడుగుచున్నారు. దానికి  
 దానికి సమాధానము చెప్పెడివారు జాగ్రతగనే యున్నా  
 మనుచున్నారు. పాకీస్తానువారు అమెరికానుండి మీరు ఆయు  
 ధముల నెందుకు గైకొనుచున్నారని యడిగినప్పుడు, మా  
 రక్షణకొఱకు గైకొనుచున్నాము. మాకు భారతీయులతో  
 యుద్ధము చేయవలయునని లేదు, అని పాకీస్తాను జవాబు  
 చెప్పుచున్నది. పాకీస్తానుతో మేము సంప్రదించవలయునను  
 కొనుచున్నాము. ఎందుచేతననిన పొరుగుననున్న దేశము  
 కనుక. పాకీస్తానముతో మాట్లాడుటకు మేము వెళ్ళు విషయ  
 ములో మనవారు సైన్యబలమును పూర్తిగా తీసివేయనిచో



మేము వారితో మాట్లాడుటకు వివేకముండదు. ఈ విషయమును జనులమందఱ పెట్టుచున్నాననిన నన్న ఐదు వేల సంవత్సరములనాడుండపలసిన మనఃపియ నెదరు. పాక్షిసాను అనిసభయపడి మనము సైన్యముచు పెంపొందించుకొనుచున్నప్పుడు, అమెరికా రష్యా దేశములకు ఆయుధములు వద్దని యెట్లు చెప్పగలము.

ఏ దేశము ఆయుధముల పైనాశారపడిక, నైతికబలము మీద ఆధారపడునో, ఆ దేశశక్తి యావత్ప్రపంచముమీద పడును. దీసికీయుపాయము ప్రజలలో అహింసాశక్తిని పెంపొందించవలయును. భారతదేశమేకార్యము నారంభించినను హింసాభావమును నిర్మూలించుటకు ప్రయత్నించవలయునని మేమునుకొనుచున్నాము. స్వతంత్రము వచ్చిన పిమ్మటనే బెంగాలులో పూనాలో బళ్ళారిలో పోలీసులనుంచి అచ్చటి అల్లరుల నణచిపెట్టించినారు. మీ యాంతరింగిక సమస్యకొఱకే యింతమంది పోలీసులను పెడితే విదేశములు మనలను త్వరగా జయించగలవు. దేశములోని అంతర్గత సమస్యలకు సైన్యము కావలసివచ్చినప్పుడు, విదేశములనుండి కాపాడుకొనుటకు సైన్యముతో పసిలేక యెట్లు జరుగును? ప్రభుత్వము ప్రజలకు ప్రతిబింబము. అన్ని వార్తలు అన్నిపక్షములు సైన్యమును సృష్టించకూడదు. అని సిశ్చయించుకొనుటలేదు. సాధారణముగా నందరును కలియుటలేదు. ఈరోజు విశ్వశాంతి కావలయునని యందరిమును కోరుకొనుచున్నాము. విశ్వశాంతికొఱకు సంపత్తి భూమి దానమిచ్చిన

నాగు పూనుకొనినారని యర్థము. అన్ని పార్టీలవారు ఈ పనికి పూనుకొనవలయునని యాశించుచున్నాము. సమస్యలను పరిష్కారము చేసికొనుటకు శాంతియు విధానమును మేము యేర్పాటు చేసికొనెదము, యని నిశ్చయించుకొనవలెను. ఈకోజు ప్రభుత్వము పూర్తిగా సహింసమీద యాధారపడలేదు. హింసమీదను ఆధారపడలేదు. అహింస మీదనే పూర్తిగా నాధారపడితే సైన్యాభివృద్ధి చేయుట యుండకుండదు. హింసమీదనే పూర్తిగా నాధారపడుటయు లేదు. చిన్నచిన్న హింసలమీద నమ్మకమున్నది. మాప్లగుకు ఏటంబాంబుమీద యిష్టముండదు కాని పిల్లవానికి విద్య గఱపునప్పుడు బెత్తము తీసుకొనుటలో నమ్మకమున్నది. ఈ చిన్న హింసలుకూడ భయంకరమైనవే. స్వరాజ్యము! అహింస విధానముమీదనే ఆధారపడి రాలేదు. కొంతకొంత హింసకూడ జరిగినది. పోస్టాఫీసులు పగులగొట్టుట తంతి తీగలు త్రేపివేయుట, రైల్వే నిలుపుట మొదలుగు హింసలు కూడ జరిగినవి. నేను పంచదార పిండి కలిపితే లడ్డు అయినట్లుగా, హింస అహింస పని మూడు కలిపినప్పుడు విజయము చేకూరునను నమ్మకము చాలమందికియున్నది. అనగా చిన్న హింసలలో నమ్మకమున్నది. ఇది చాల భయంకరమైనది. నమ్రతగా మీకు మేము విన్నవించునదేమనగా, భూదానోద్యమము ద్వారా భూమి కచ్చటయే ప్రభావము కాదు మాకు, అహింసావిధానమువలన మాహోన్నత కార్యము జరుగగలదని నిరూపించుటకు ఈ కార్యము నారంభించి



వ్రాము. హింసమీద మనకు నమ్మకముండినచో మన దేశము పసిబిడ్డవంటిదే యగును. అందుచే యమెరికా రష్యాల నాశ్రయించుదు.

పాకీస్తాను మంత్రి మేము ఆకలితో చచ్చుటకైన సంసిద్ధులముగా నుండెదము కాని, మా దేశమును రక్షించు కొనుటకు సైన్యాభివృద్ధి ప్రయత్నమును మానమును చున్నాడు. ఇవి మాటలు. పాకీస్తాను మంత్రి ఆకలితో చచ్చుట యెప్పుడైన జరుగునా? ఆకలితో చచ్చెడిది అచ్చటి పేదప్రజలు. నూటికి డెబ్బదిపాళ్ళు పాకీస్తానములో ఆకలితో పేదవారు కష్టపడి చచ్చుచున్నారు. ఆకలిగొనినను తినుటకు అన్నము దొరుకుటలేదు. వారికి హిందువులమీద 'ద్వేష' మను అన్నమును వారి ప్రభుత్వము తినుపించుచున్నది. అందుచేత మన దేశము సైన్యముమీద యాధారపడితే పసి బిడ్డ యగును. మనలోని పేదవారిని అణచిపెట్టి బాధ పెట్ట వలసివచ్చును. నేను చెప్పినట్లుగా నితర దేశములకు లోబడ వలయును. అందుచే భూదానయజ్ఞములోని విశిష్టతను ప్రజలు గ్రహించిన శాంతి యేర్పడకలదు. కేవలము సైన్యమువలన లోకము రక్షింపబడదు. ప్రజల యైక్యమువలన గొప్ప శక్తి యుత్పన్నమగును. మనకు ముఖ్యాధారము సైన్యముకాదు. ఐక్యత కావలయును. ఇక్కడ మనకిప్పుడు విద్య లేకపోవుటచే ప్రభుత్వంమీద నాధారపడవలసి వచ్చుచున్నది. మొత్తము శక్తి ప్రభుత్వముచేతికి పోయినచో జనులు జడులయిపోయె దరు. అందుచే మేము ప్రజల విద్యావిధానము ప్రజల చేతు

లలో నుండవలయునని చెప్పినాము. మేము చేసిన సూచన  
యేమనిన, ప్రభుత్వోద్యోగులకొక కాలేజి హైస్కూల్  
నాశ్రయించవలసిన యపసరములేదు. అందుచేత విద్యా  
స్వాతంత్ర్యముండవలెను. రెండవ దోషము ప్రభుత్వ సంబం  
ధము లేని వ్యదా సంస్థలు ప్రభుత్వముమీద ఆధారపడకుండ  
యుండవలెను. ఈరోజునున్న యెన్నికల పద్ధతి పోవలయును.  
దీనిలో ప్రమాదమున్నది. కులతత్వము పెరుగుచున్నది.

ఓం శాంతిః శాంతిః శాంతిః.

—: సమాప్తము :—

శ్రీ దేవుని గురువారము.  
లేదొకటి. (మొదటి)



## — మ న వి —

సీ॥ పర దేశ వాసు<sup>లు</sup> పాలించు మనభూమి  
 మహనీయుడా గాంధి మనది సేసె  
 మనమిప్పుడీధర<sup>క</sup> మైత్రితో సమముగా  
 ననుభవించెడి పుణ్యమబ్బకుండ  
 మనలోనె కొందరు మమకారమునుబూసి  
 స్వార్థంబులను బెంచి సమతవీడి  
 కూడగుడ్డలు కొంపతోడి సోదరులకు  
 పంచిపెట్టక వ్యధావనధిముంచ

తే॥ గాంధిశిష్యుండు పూజ్యుండు ఘనతపస్వి  
 శ్రీవినోబాజి ప్రేమతో జెండిభేద  
 మివుడు సామ్యత నెలకొల్ప నెంచినాడు  
 సభ్యవగులార ! వారికి సాయపడుడు.

## తప్పు ఒప్పుల పట్టిక

పేజీ, పంక్తి.	తప్పు	ఒప్పు
16	1 భారదేశ	భారతదేశ
16	19 వచ్చెడిది	వచ్చెడిది
17	19 యీ	యా
26	17 పరమాత్మ	పరమాత్మ
27	1 గ్రామములు	గ్రామములలోని
29	3 కొననవయునని	కొనవలయునని
29	18 ధాన్యము	ధాన్యము
30	14 నా భారత.	భారత
31	21 సన్న్యాసాశ్రమము	సన్న్యాసాశ్రమమును లేదు
32	23 మంచివిషయమును	నుంచి విషయములు
33	20 అంత	అంతయు
35	17 సంపదానము	సంపదానము
36	1 కూలీలతో	కూలితో
36	8 యున్నది	యున్నవి
36	12 మా	మీ
38	12 నర్థము	నర్థము
40	10 మనసున జాగ్రతగా	మనస్సు నజాగ్రతగా
42	5 చదివించిన	రచియించిన
44	9 అనుకూలము	అనుకూలము
44	21 యంత్రమునతో	యంత్రములతో
45	21 ఆధారపడి	ఆధారపడి
46	11 గ్రంథముల	గ్రంథముల
47	7 నునది దేమిటి?	నునదేమిటి?
47	19 పదార్థము	పదార్థము



పేజి పంక్తి

తప్పు

ఓప్పు

- 47 21 (ఇచట మూడు పంక్తులు తప్పు.) (మార్పు చేసికొనవలసినది.)  
 ఈ శరీరములో నొకరికి ఈ శరీరములో నొకరికి  
 యూపిరితిత్తులు లేకపో యూపిరితిత్తులు లేకపోయి  
 యినచో యూపిరితిత్తులు నచో నొక కండ్లులేనివాని  
 తీసికొనిన ఆయన కండ్లను యూపిరితిత్తుల తీసికొని,  
 యిచ్చుట ఇట్లే సహాయము యూపిరితిత్తుల తీసికొనినవా  
 చేసికొనిన బాగుండును. ని కండ్లను కండ్లులేనివాడు  
 తీసికొనిన బాగుండును.
- 48 16 ముడివస్తువులు గా ముడివస్తువుల నవసరవస్తువు  
 లుగా

శ్రీ వెమన గారి పద్యములు  
 తేలపాఠము. (కృష్ణాజిల్లా.)





మదమ ఫౌండేషన్ పుస్తకాల పరిశీలనాపట్టిక

పుస్తకం పంఖ్య	TPLA118B169
పుస్తకం పేరు	వివరాల ప్రవచనములు
తారీఖు	28/10/24
ముందు అట్ట	NO
వెనుక అట్ట	NO
మొత్తం పేజీలు	89
పెద్ద పైజా పేజీలు	NO
ఖాళీ పేజీలు	iv
లేని పేజీలు	NO
తయారు చేసినది	Vedavathi
పేజీలు విడదీసినది	Vedavathi
స్కాన్ చేసినది	Aspenna
పరీక్ష చేసినది	pragathi
పేజీలు పరిశూనినది	
బైండింగు చేసినది	
ప్యాకింగు చేసినది	
పరిస్థితి	9.000